

**2021-ലെ കേരള ഫിഷറീസിനും സമുദ്രപഠനങ്ങൾക്കുമുള്ള സർവ്വകലാശാല (ഭേദഗതി) ബിൽ**

(നിയമസഭ പാസ്സാക്കിയ പ്രകാരമുള്ളത്)

**2010-ലെ കേരള ഫിഷറീസിനും സമുദ്രപഠനങ്ങൾക്കുമുള്ള സർവ്വകലാശാല ആക്ട് ഭേദഗതി ചെയ്യുന്നതിനുള്ള**

ഒരു

ബിൽ

പീഠിക.—2010-ലെ കേരള ഫിഷറീസിനും സമുദ്രപഠനങ്ങൾക്കുമുള്ള സർവ്വകലാശാല ആക്ട് (2011-ലെ 5-ാം ആക്ട്) ഇതിനുശേഷം കാണുന്ന ആവശ്യങ്ങൾക്കായി ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപത്തിരണ്ടാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2021-ലെ കേരള ഫിഷറീസിനും സമുദ്രപഠനങ്ങൾക്കുമുള്ള സർവ്വകലാശാല (ഭേദഗതി) ആക്ട് എന്ന് പേര് പറയാം.

(2) ഇത് 2021 ഫെബ്രുവരി 26-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. ശീർഷകത്തിന്റെ ഭേദഗതി.—2010-ലെ കേരള ഫിഷറീസിനും സമുദ്രപഠനങ്ങൾക്കുമുള്ള സർവ്വകലാശാല ആക്റ്റിന്റെ (2011-ലെ 5-ാം ആക്ട്) (ഇതിനുശേഷം പ്രധാന ആക്ട് എന്നാണ് പരാമർശിക്കപ്പെടുക) ശീർഷകത്തിൽ “ഫിഷറീസിനും സമുദ്രപഠനങ്ങൾക്കുമുള്ള” എന്ന വാക്കുകൾക്കു പകരം “ഫിഷറീസ് സമുദ്രപഠന” എന്ന വാക്കുകൾ ചേർക്കേണ്ടതാണ്.

3. പീഠികയുടെ ഭേദഗതി.—പ്രധാന ആക്റ്റിന്റെ പീഠികയിൽ, “പാരിസ്ഥിതികശാസ്ത്രം,” എന്ന വാക്കിനും ചിഹ്നത്തിനും ശേഷം “മത്സ്യബന്ധനം, ജലക്രമി, മത്സ്യരോഗ നിയന്ത്രണം, മത്സ്യസംസ്കരണം, മത്സ്യ വിപണനം” എന്നീ വാക്കുകളും ചിഹ്നങ്ങളും ചേർക്കേണ്ടതാണ്.

4. 1-ാം വകുപ്പിന്റെ ഭേദഗതി.—പ്രധാന ആക്ടിലെ 1-ാം വകുപ്പിന്റെ (1)-ാം ഉപവകുപ്പിൽ "ഫിഷറീസിനും സമുദ്രപാഠനങ്ങൾക്കുമുള്ള" എന്ന വാക്കുകൾക്ക് പകരം "ഫിഷറീസ് സമുദ്രപാഠന" എന്ന വാക്കുകൾ ചേർക്കേണ്ടതാണ്.

5. 2-ാം വകുപ്പിന്റെ ഭേദഗതി.—പ്രധാന ആക്ടിലെ 2-ാം വകുപ്പിൽ,—

(1) (ബി) ഖണ്ഡം വിട്ടുകളയേണ്ടതാണ്.

(2) (സി) ഖണ്ഡത്തിനുശേഷം താഴെപ്പറയുന്ന ഖണ്ഡം ചേർക്കേണ്ടതാണ്; അതായത്:—

"(സിഎ) "പരീക്ഷാ കൺട്രോളർ" എന്നാൽ 41-ാം വകുപ്പ് പ്രകാരം നിയമിച്ച സർവ്വകലാശാലയുടെ പരീക്ഷാ കൺട്രോളർ എന്നർത്ഥമാകുന്നു ;".

(3) (ഇ) ഖണ്ഡത്തിൽ "23-ാം വകുപ്പിൽ" എന്ന അക്കങ്ങൾക്കും ചിഹ്നത്തിനും വാക്കിനും പകരം "25 എ വകുപ്പിൽ" എന്ന വാക്കും അക്കങ്ങളും ചിഹ്നവും ചേർക്കേണ്ടതാണ്.

(4) (ജി) ഖണ്ഡം വിട്ടുകളയേണ്ടതാണ്.

(5) (എച്ച്) ഖണ്ഡത്തിൽ "നിയമിച്ച" എന്ന വാക്കിനുശേഷം "എക്സ്ട്രൻഷൻ" എന്ന വാക്ക് ചേർക്കേണ്ടതാണ്.

(6) (ഐ) ഖണ്ഡത്തിനു പകരം താഴെപ്പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

"(ഐ) "എക്സ്ട്രൻഷൻ കൗൺസിൽ" എന്നാൽ ഈ ആക്ടിലെ 19 എ വകുപ്പ് പ്രകാരം രൂപീകരിക്കുന്ന എക്സ്ട്രൻഷൻ കൗൺസിൽ എന്നർത്ഥമാകുന്നു ;

(ഐഎ) "ഫാക്കൽറ്റി പഠന ബോർഡ്" എന്നാൽ 25-ാം വകുപ്പിന്റെ (4)-ാം ഉപവകുപ്പ് പ്രകാരം ഓരോ ഫാക്കൽറ്റിയിലും രൂപീകരിക്കുന്ന ഫാക്കൽറ്റി പഠന ബോർഡ് എന്നർത്ഥമാകുന്നു ;".

(7) (ആർ) ഖണ്ഡത്തിനു പകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

"(ആർ) "വകുപ്പ് മേധാവി" എന്നാൽ 45-ാം വകുപ്പ് പ്രകാരം നിയമിച്ച ഫാക്കൽറ്റികളിലെ വകുപ്പ് മേധാവി എന്നർത്ഥമാകുന്നു ;".

(8) (റ്റി) ഖണ്ഡത്തിനു ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

"(റ്റിഎ) "ലൈബ്രേറിയൻ" എന്നാൽ 40-ാം വകുപ്പ് പ്രകാരം നിയമിച്ച സർവ്വകലാശാലയുടെ ലൈബ്രേറിയൻ എന്നർത്ഥമാകുന്നു ;".

(9) (വൈ) ഖണ്ഡത്തിനു ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

"(വൈഎ) “പ്രോ-വൈസ് ചാൻസലർ” എന്നാൽ 35-ാം വകുപ്പ് പ്രകാരം നിയമിച്ച സർവ്വകലാശാലയുടെ പ്രോ-വൈസ് ചാൻസലർ എന്നർത്ഥമാകുന്നു;”.

(10) (എജി), (എഎച്ച്) എന്നീ ഖണ്ഡങ്ങൾ വിട്ടുകളയേണ്ടതാണ്.

(11) (എഎം) ഖണ്ഡത്തിൽ "ഫിഷറീസിനും സമുദ്രപഠനങ്ങൾക്കുമുള്ള" എന്നീ വാക്കുകൾക്ക് പകരം "ഫിഷറീസ് സമുദ്രപഠന" എന്നീ വാക്കുകൾ ചേർക്കേണ്ടതാണ്.

(12) (എഎം) ഖണ്ഡത്തിനു ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

"(എഎംഎ) “സർവ്വകലാശാല എഞ്ചിനീയർ” എന്നാൽ 39-ാം വകുപ്പ് പ്രകാരം നിയമിച്ച സർവ്വകലാശാല എഞ്ചിനീയർ എന്നർത്ഥമാകുന്നു;”.

6. 3-ാം വകുപ്പിന്റെ ഭേദഗതി.—പ്രധാന ആക്ടിലെ 3-ാം വകുപ്പിൽ,—

(1) (1)-ാം ഉപവകുപ്പിൽ "ഫിഷറീസിനും സമുദ്രപഠനങ്ങൾക്കുമുള്ള" എന്നീ വാക്കുകൾക്ക് പകരം "ഫിഷറീസ് സമുദ്രപഠന" എന്നീ വാക്കുകൾ ചേർക്കേണ്ടതാണ്.

(2) (2)-ാം ഉപവകുപ്പിൽ "സ്കൂൾ ഗവേണിംഗ് കൗൺസിൽ, ഡിപ്പാർട്ട്മെന്റിൽ ഗവേണിംഗ് കൗൺസിലുകൾ" എന്നീ വാക്കുകൾക്കും ചിഹ്നത്തിനും പകരം "എക്സ്ട്രൻഷൻ കൗൺസിൽ, ഫാക്കൽറ്റി പഠന ബോർഡുകൾ" എന്നീ വാക്കുകളും ചിഹ്നവും ചേർക്കേണ്ടതാണ്.

7. 5-ാം വകുപ്പിന്റെ ഭേദഗതി.—പ്രധാന ആക്ടിലെ 5-ാം വകുപ്പിന്റെ (iv)-ാം ഇനത്തിൽ "അതതു മേഖലകളിൽ" എന്ന വാക്കുകൾക്ക് ശേഷം "വിശദമായ പഠനത്തിന്റെ അടിസ്ഥാനത്തിൽ" എന്ന വാക്കുകൾ ചേർക്കേണ്ടതാണ്.

8. 7-ാം വകുപ്പിന്റെ ഭേദഗതി.—പ്രധാന ആക്ടിലെ 7-ാം വകുപ്പിൽ,—

(1) (ഇ) ഖണ്ഡത്തിൽ ",സൂളിലോ" എന്ന വാക്കും ചിഹ്നവും വിട്ടുകളയേണ്ടതാണ്.

(2) (ഐ) ഖണ്ഡം വിട്ടുകളയേണ്ടതാണ്.

(3) (എൽ) ഖണ്ഡത്തിൽ "ബില്ലിലെ" എന്ന വാക്കിനു പകരം " ഈ ആക്ടിലെ" എന്ന വാക്കുകൾ ചേർക്കേണ്ടതാണ്.

(4) (ആർ), (എസ്) എന്നീ ഖണ്ഡങ്ങൾക്ക് പകരം താഴെപ്പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

(ആർ) അദ്ധ്യാപനത്തിനും ഗവേഷണത്തിനും വ്യാപന വിദ്യാഭ്യാസത്തിനും ആവശ്യമായ തസ്തികകൾ സംസ്ഥാന സർക്കാരിന്റെ അനുമതിയോടുകൂടി സൃഷ്ടിക്കുകയും അങ്ങനെയുള്ള തസ്തികകളിലേക്ക് നിർണ്ണയിക്കപ്പെട്ട യോഗ്യത ഉള്ളവരെ നിയമിക്കുകയും ചെയ്യുക ;

(എസ്) ഭരണ നിർവ്വഹണത്തിനും മറ്റുമുള്ള അദ്ധ്യാപക/അനദ്ധ്യാപക തസ്തികകൾ സംസ്ഥാന സർക്കാരിന്റെ അനുമതിയോടുകൂടി സൃഷ്ടിക്കുകയും അങ്ങനെയുള്ള തസ്തികകളിലേക്ക് ആളുകളെ നിയമിക്കുകയും ചെയ്യുക.

(5) (എക്സ്) ഖണ്ഡത്തിൽ (ii) -ാം ഇനം വിട്ടുകളയേണ്ടതാണ്.

(6) (വൈ) ഖണ്ഡത്തിൽ (viii)-ാം ഇനം വിട്ടുകളയേണ്ടതാണ്.

9. 8-ാം വകുപ്പിന്റെ ഭേദഗതി.—പ്രധാന ആക്ടിലെ 8-ാം വകുപ്പിൽ,—

(1) (1)-ാം ഉപവകുപ്പിൽ "സ്കൂളിന്റെയോ" എന്ന വാക്ക് വിട്ടുകളയേണ്ടതും "ബന്ധപ്പെട്ട ഏതൊരു രേഖയും" എന്ന വാക്കുകൾക്കു ശേഷം "ഡിജിറ്റലായി സൂക്ഷിക്കുന്നവ അടക്കം," എന്ന വാക്കുകളും ചിഹ്നങ്ങളും ചേർക്കേണ്ടതുമാണ്.

(2) (2)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

(2) സർക്കാർ, (1)-ാം ഉപവകുപ്പ് പ്രകാരം ഒരു പരിശോധനയോ അന്വേഷണമോ നടത്തുവാൻ ഇടയാക്കുന്നതിന് മുൻപ്, അതതു സംഗതി പോലെ, അങ്ങനെയുള്ള പരിശോധനയുടെയോ അന്വേഷണത്തിന്റെയോ യഥാവിധിയുള്ള അറിയിപ്പ് കുറഞ്ഞത് പത്ത് ദിവസം മുമ്പായി സർവ്വകലാശാലയ്ക്ക് നൽകേണ്ടതും, അങ്ങനെയുള്ള പരിശോധനയിലോ അന്വേഷണത്തിലോ ഹാജരാകുന്നതിനും ആവശ്യമായ വിവരങ്ങൾ നൽകുന്നതിനുമുള്ള ചുമതല രജിസ്ട്രാറിൽ നിക്ഷിപ്തമായിരിക്കുന്നതുമാണ്.

(3) (7)-ാം ഉപവകുപ്പിൽ "ആ നിർദ്ദേശങ്ങൾക്ക് " എന്ന വാക്കുകൾക്ക് പകരം "പ്രസ്തുത നിർദ്ദേശങ്ങൾക്ക്" എന്ന വാക്കുകൾ ചേർക്കേണ്ടതും, അവസാനമായി "സർവ്വകലാശാലയുടെ ബന്ധപ്പെട്ട അധികാര സ്ഥാപനം അത്തരം നിർദ്ദേശങ്ങൾ നടപ്പിലാക്കുന്നതിന് ബാധ്യസ്ഥമായിരിക്കുന്നതാണ്." എന്ന വാചകം കൂട്ടിച്ചേർക്കേണ്ടതുമാണ്.

(4) നിലവിലുള്ള (8)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(8) സർവ്വകലാശാലയുടെ ഭരണനിർവ്വഹണത്തെ സംബന്ധിച്ച് സർക്കാർ ആവശ്യപ്പെടുന്ന ഏതൊരു വിവരവും സമയബന്ധിതമായി നൽകുന്നതിനുള്ള കർത്തവ്യം രജിസ്ട്രാറിൽ നിക്ഷിപ്തമായിരിക്കുന്നതാണ്.”.

10. 9-ാം വകുപ്പിന്റെ ഭേദഗതി.—പ്രധാന ആക്ടിലെ 9-ാം വകുപ്പിൽ,—

"(v) സ്കൂൾ ഗവേണിംഗ് കൗൺസിലുകൾ;

(vi) ഡിപ്പാർട്ട്മെന്റ് ഗവേണിംഗ് കൗൺസിലുകൾ;

(vii) ഫാക്കൽറ്റികൾ; കൂടാതെ" എന്നീ വാക്കുകൾക്കും അക്കങ്ങൾക്കും ബ്രാക്കറ്റുകൾക്കും ചിഹ്നങ്ങൾക്കും പകരം

"(v) എക്സ്ട്രൻഷൻ കൗൺസിൽ;

(vi) ഫാക്കൽറ്റി പഠന ബോർഡുകൾ; കൂടാതെ" എന്നീ വാക്കുകളും അക്കങ്ങളും ബ്രാക്കറ്റുകളും ചിഹ്നങ്ങളും ചേർക്കേണ്ടതാണ്.

11. 10-ാം വകുപ്പിന്റെ ഭേദഗതി.—പ്രധാന ആക്ടിലെ 10-ാം വകുപ്പിന്റെ (1)-ാം ഉപവകുപ്പിൽ,—

(1) എക്സ്-ഒഫീഷ്യോ അംഗങ്ങൾ എന്ന ശീർഷകത്തിൽ,

(i) (vi)-ാം ഇനത്തിൽ "ഫിഷറീസ് വകുപ്പ് ഗവൺമെന്റ് സെക്രട്ടറി" എന്നീ വാക്കുകൾക്ക് പകരം "മത്സ്യബന്ധന വകുപ്പ് സെക്രട്ടറി അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന മത്സ്യബന്ധന വകുപ്പിലെ ജോയിന്റ് സെക്രട്ടറിയുടെ പദവിയിൽ കുറയാത്ത ഒരു ഉദ്യോഗസ്ഥൻ" എന്ന വാക്കുകൾ ചേർക്കേണ്ടതാണ്;

(ii) (vii)-ാം ഇനത്തിൽ "പദവിയിൽ താഴെയല്ലാത്ത" എന്ന വാക്കുകൾക്ക് പകരം "പദവിയിൽ കുറയാത്ത" എന്ന വാക്കുകൾ ചേർക്കേണ്ടതാണ്;

(iii) (viii)-ാം ഇനത്തിൽ "പദവിയിൽ താഴെയല്ലാത്ത" എന്ന വാക്കുകൾക്ക് പകരം "പദവിയിൽ കുറയാത്ത" എന്ന വാക്കുകൾ ചേർക്കേണ്ടതാണ്;

(iv) (ix)-ാം ഇനത്തിൽ "പദവിയിൽ താഴെയല്ലാത്ത" എന്ന വാക്കുകൾക്ക് പകരം "പദവിയിൽ കുറയാത്ത" എന്ന വാക്കുകൾ ചേർക്കേണ്ടതാണ്;

(v) (x)-ാം ഇനത്തിൽ "ഫിഷറീസ് ഡയറക്ടർ" എന്ന വാക്കുകൾക്ക് ശേഷം "അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന ഫിഷറീസ് ജോയിന്റ് ഡയറക്ടർ പദവിയിൽ കുറയാത്ത ഒരു ഉദ്യോഗസ്ഥൻ" എന്ന വാക്കുകൾ ചേർക്കേണ്ടതാണ്.

(vi) (x)-ാം ഇനത്തിന് ശേഷം താഴെപ്പറയുന്ന ഇനങ്ങൾ ചേർക്കേണ്ടതാണ്, അതായത്:—

"(xi) സർവ്വകലാശാലയിലെ എല്ലാ ഫാക്കൽറ്റികളിലെയും ഡീൻ;

(xii) രജിസ്ട്രാർ;"

(2) "2. നാമനിർദ്ദേശം ചെയ്യപ്പെടുന്ന അംഗങ്ങൾ" എന്നതിൽ, നിലവിലുള്ള (i), (ii), (iii) എന്നീ ഇനങ്ങൾ വിട്ടുകളയേണ്ടതാണ്;

(3) തെരഞ്ഞെടുക്കപ്പെടുന്ന അംഗങ്ങൾ എന്നതിലെ (iii)-ാം ഇനത്തിൽ "സൂക്ഷ്മകളിലെയും" എന്ന വാക്ക് വിട്ടുകളയേണ്ടതാണ്.

(4) (7)-ാം ഉപവകുപ്പിനു ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(8) സർവ്വകലാശാലയിലെ ഗവേണിംഗ് കൗൺസിൽ അംഗങ്ങൾ സെനറ്റിലും സ്വാഭാവികമായി അംഗങ്ങളായിരിക്കുന്നതാണ്. സെനറ്റിന്റെ ക്യാരം നിർണ്ണയിക്കുന്നതിനും വോട്ടെടുപ്പിലും ഗവേണിംഗ് കൗൺസിൽ അംഗങ്ങൾ ഉൾപ്പെടുന്നതാണ്.”.

12. 12-ാം വകുപ്പിന്റെ ഭേദഗതി.—പ്രധാന ആക്ടിലെ 12-ാം വകുപ്പിന് പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“12. സർവ്വകലാശാല ഗവേണിംഗ് കൗൺസിൽ.—സർവ്വകലാശാല ഗവേണിംഗ് കൗൺസിൽ സർവ്വകലാശാലയുടെ മുഖ്യ ഭരണനിർവ്വഹണ സമിതി ആയിരിക്കുന്നതും അതിൽ താഴെപ്പറയുന്ന അംഗങ്ങൾ ഉണ്ടായിരിക്കേണ്ടതുമാണ്, അതായത്:—

1. എക്സ് ഓഫീഷ്യോ അംഗങ്ങൾ:

(i) വൈസ്-ചാൻസലർ;

(ii) പ്രോ-വൈസ്-ചാൻസലർ;

(iii) മത്സ്യബന്ധന വകുപ്പ് സെക്രട്ടറി അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന മത്സ്യബന്ധന വകുപ്പിലെ ജോയിന്റ് സെക്രട്ടറിയുടെ പദവിയിൽ കുറയാത്ത ഒരു ഉദ്യോഗസ്ഥൻ;

(iv) ഉന്നത വിദ്യാഭ്യാസ വകുപ്പ് സെക്രട്ടറി അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന ഉന്നത വിദ്യാഭ്യാസ വകുപ്പിലെ ജോയിന്റ് സെക്രട്ടറിയുടെ പദവിയിൽ കുറയാത്ത ഒരു ഉദ്യോഗസ്ഥൻ;

(v) ധനകാര്യവകുപ്പ് സെക്രട്ടറി അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന ധനകാര്യ വകുപ്പിലെ ജോയിന്റ് സെക്രട്ടറിയുടെ പദവിയിൽ കുറയാത്ത ഒരു ഉദ്യോഗസ്ഥൻ;

(vi) നിയമവകുപ്പ് സെക്രട്ടറി അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന നിയമവകുപ്പിലെ ജോയിന്റ് സെക്രട്ടറിയുടെ പദവിയിൽ കുറയാത്ത ഒരു ഉദ്യോഗസ്ഥൻ;

(vii) സർവ്വകലാശാല ഫാക്കൽറ്റിയിലെ ഒരു ഡീൻ; അവരുടെ ഓരോ പ്രാവശ്യത്തെയും നിയമനക്രമം ഫാക്കൽറ്റികളുടെ ഇംഗ്ലീഷ് അക്ഷരമാല ക്രമത്തിലായിരിക്കേണ്ടതാണ്.

2. തെരഞ്ഞെടുക്കപ്പെട്ട അംഗങ്ങൾ:

(i) സർവ്വകലാശാല ഫാക്കൽറ്റിയിലെ വകുപ്പ് മേധാവികളുടെയും അദ്ധ്യാപകരുടെയും ഇടയിൽ നിന്നും ഒറ്റ വോട്ട് വഴി തെരഞ്ഞെടുക്കപ്പെട്ട മൂന്ന് പേർ, അവരിൽ ഒരാൾ വനിത ആയിരിക്കേണ്ടതാണ്;

(ii) സർവ്വകലാശാലയിലെ മുഴുവൻ സമയ വിദ്യാർത്ഥികളിൽ നിന്നും വോട്ടുവഴി തെരഞ്ഞെടുക്കപ്പെട്ട ഒരു അംഗം:

എന്നാൽ തെരഞ്ഞെടുക്കപ്പെടുന്ന അദ്ധ്യാപക അംഗങ്ങൾക്കോ വിദ്യാർത്ഥി അംഗത്തിനോ തുടർച്ചയായി തെരഞ്ഞെടുക്കപ്പെടുവാൻ അർഹത ഉണ്ടായിരിക്കുന്നതല്ല.

3. നാമനിർദ്ദേശം ചെയ്യപ്പെട്ട അംഗങ്ങൾ:

(i) സർക്കാർ നാമനിർദ്ദേശം ചെയ്യുന്ന മൂന്ന് നിയമസഭാംഗങ്ങൾ, അവരിൽ ഒരാൾ വനിത ആയിരിക്കേണ്ടതാണ്;

(ii) ഇന്ത്യൻ കൗൺസിൽ ഓഫ് അഗ്രികൾച്ചറൽ റിസർച്ച് (ICAR) ഡയറക്ടർ ജനറലിന്റെ ഒരു പ്രതിനിധി;

(iii) സർക്കാർ നാമനിർദ്ദേശം ചെയ്യുന്ന, മത്സ്യത്തൊഴിലാളി സമൂഹത്തിൽ നിന്നും, ഫിഷറീസ്-സമുദ്ര പഠന മേഖലയിൽ പരിജ്ഞാനമുള്ള ഒരു പ്രതിനിധി;

(iv) ഭൗമപഠന മന്ത്രാലയം നാമനിർദ്ദേശം ചെയ്യുന്ന സമുദ്ര പഠനത്തിൽ മികവുറ്റ ഒരു ശാസ്ത്രജ്ഞൻ;

(v) സർക്കാർ നാമനിർദ്ദേശം ചെയ്യുന്ന മത്സ്യ കർഷക പ്രതിനിധി;

(vi) സർക്കാർ നാമനിർദ്ദേശം ചെയ്യുന്ന ഫിഷറീസ് വിഷയത്തിൽ പ്രാവീണ്യമുള്ള, സർവ്വകലാശാലയ്ക്ക് പുറത്ത് നിന്നുള്ള, പ്രൊഫസർ പദവിയിൽ കുറയാത്ത ഒരു വിദ്യാഭ്യാസ വിചക്ഷണൻ;

(vii) രജിസ്റ്റേർഡ് മത്സ്യത്തൊഴിലാളി സംഘടനയിൽ നിന്ന് സർക്കാർ നാമനിർദ്ദേശം ചെയ്യുന്ന ഒരു പ്രതിനിധി;

(viii) ഫിഷറീസ് വ്യവസായ രംഗത്തു നിന്നും സർക്കാർ നാമനിർദ്ദേശം ചെയ്യുന്ന ഒരു പ്രതിനിധി;

(ix) സർക്കാർ നാമനിർദ്ദേശം ചെയ്യുന്ന ഒരു വനിതാ സാമൂഹ്യ പ്രവർത്തക.

13. 13-ാം വകുപ്പിന്റെ ഭേദഗതി.—പ്രധാന ആക്ടിലെ 13-ാം വകുപ്പിന്റെ (1)-ാം ഉപവകുപ്പിൽ "ഓരോ നാലുവർഷം കൂടുമ്പോഴും" എന്ന വാക്കുകൾക്ക് ശേഷം "ചാൻസലർ വിജ്ഞാപനം മുഖേന" എന്ന വാക്കുകൾ ചേർക്കേണ്ടതാണ്.

14. 14-ാം വകുപ്പിന്റെ ഭേദഗതി.—പ്രധാന ആക്ടിലെ 14-ാം വകുപ്പിലെ (1)-ഉം (2)-ഉം ഉപവകുപ്പുകൾക്ക് പകരം താഴെപ്പറയുന്ന ഉപവകുപ്പുകൾ ചേർക്കേണ്ടതും (3)-ാം ഉപവകുപ്പ് പുതുതായി ചേർക്കേണ്ടതുമാണ്, അതായത്:—

“(1) സർവ്വകലാശാല ഗവേണിംഗ് കൗൺസിൽ സർവ്വകലാശാലയുടെ പരമാധികാരസ്ഥാനം ആയിരിക്കുന്നതും, അതിന് ഈ ആക്ടിനാലോ അതിൻ കീഴിൽ ഉണ്ടാക്കിയ സ്റ്റാറ്റ്യൂട്ടുകളോ ഓർഡിനൻസുകളോ റെഗുലേഷനുകളോ പ്രകാരമോ നൽകപ്പെട്ട അധികാരങ്ങൾ വിനിയോഗിച്ച് അക്കാഡമിക് കൗൺസിലോ ഏതെങ്കിലും ഫാക്കൽറ്റിയോ പ്രവർത്തിച്ചിട്ടുള്ള സംഗതികളിലൊഴികെ, അവയുടെ മറ്റു നടപടികൾ പുനഃപരിശോധന നടത്തുന്നതിനും റദ്ദ് ചെയ്യുന്നതിനും അധികാരമുണ്ടായിരിക്കുന്നതും ഈ ആക്ട് പ്രകാരം മറ്റുവിധത്തിൽ വ്യവസ്ഥ ചെയ്ത് മറ്റാർക്കും നൽകിയിട്ടില്ലാത്ത പക്ഷം, സർവ്വകലാശാലയുടെ എല്ലാ അധികാരങ്ങളും വിനിയോഗിക്കാവുന്നതുമാണ്:

എന്നാൽ അക്കാഡമിക് കൗൺസിലോ ഏതെങ്കിലും ഫാക്കൽറ്റിയോ മുകളിൽ പറഞ്ഞ, അങ്ങനെയുള്ള അധികാരങ്ങൾക്കനുസൃതമായി പ്രവർത്തിച്ചിട്ടുണ്ടെന്നോ ഇല്ലെന്നോ ഉള്ള ഏതെങ്കിലും പ്രശ്നം ഉണ്ടാകുന്ന പക്ഷം ആ പ്രശ്നത്തിന്മേൽ സർക്കാരിന്റെ കൂടി അഭിപ്രായം പരിഗണിച്ച ശേഷം അതിനനുസൃതമായി, പ്രശ്നം ഉൽഭവിച്ച് നാലുമാസത്തിനുള്ളിൽ ചാൻസലർ തീർപ്പ് കൽപ്പിക്കേണ്ടതും അപ്രകാരമുള്ള തീരുമാനം അന്തിമമായിരിക്കുന്നതുമാണ്:

എന്നുമാത്രമല്ല നൽകപ്പെട്ട സമയത്തിനുള്ളിൽ ചാൻസലർ പ്രശ്നം തീർപ്പാക്കാത്ത പക്ഷം അതിന്മേൽ ഗവേണിംഗ് കൗൺസിൽ കൈക്കൊണ്ട തീരുമാനങ്ങളും നടപടികളും അന്തിമമായി തീരുന്നതാണ്.

(2) ഈ ആക്റ്റിൽ മറ്റു വിധത്തിൽ പ്രകടമായി വ്യവസ്ഥ ചെയ്തിട്ടുള്ള സംഗതികളിലൊഴികെ സർവ്വകലാശാല ഗവേണിംഗ് കൗൺസിലിന് താഴെപ്പറയുന്ന അധികാരങ്ങൾ ഉണ്ടായിരിക്കുന്നതാണ്, അതായത്:—

(എ) ചാൻസലറുടെ പരിഗണനയ്ക്കും അനുമതിയ്ക്കും വിധേയമായി സ്വമേധയാ സ്റ്റാറ്റ്യൂട്ടുകൾ ഉണ്ടാക്കുകയോ ഭേദഗതി ചെയ്യുകയോ റദ്ദാക്കുകയോ ചെയ്യുന്നതിന് കരുത്വപ്പെടുത്തുക;

(ബി) ഈ ആക്ടിലെയും അതിൻ കീഴിലുണ്ടാക്കിയിട്ടുള്ള സ്റ്റാറ്റ്യൂട്ടുകളിലെയും ഓർഡിനൻസുകളിലെയും റെഗുലേഷനുകളിലെയും വ്യവസ്ഥകൾക്കനുസൃതമായി



ഫെലോഷിപ്പുകളും സ്കോളർഷിപ്പുകളും സ്റ്റുഡന്റ്ഷിപ്പുകളും വിദ്യാർത്ഥി സ്കോളർഷിപ്പുകളും മെഡലുകളും സമ്മാനങ്ങളും ഏർപ്പെടുത്തുന്നതിനും പ്രദർശനങ്ങൾ സംഘടിപ്പിക്കുന്നതിനും അനുമതി നൽകുക;

(സി) പ്രൊഫസർഷിപ്പുകളും അസോസിയേറ്റ് പ്രൊഫസർഷിപ്പുകളും അസിസ്റ്റന്റ് പ്രൊഫസർഷിപ്പുകളും ആവശ്യമെന്ന് കരുതാവുന്ന അങ്ങനെയുള്ള മറ്റ് അധ്യാപക ഗവേഷണ തസ്തികകളും സർക്കാരിന്റെ അനുമതിയോടുകൂടി ഏർപ്പെടുത്തുക;

(ഡി) ആവശ്യമെന്ന് കരുതുന്ന അങ്ങനെയുള്ള സ്ഥാപനങ്ങൾ സർക്കാരിന്റെ അനുമതിയോടുകൂടി സ്ഥാപിക്കുകയും നടത്തിപ്പാക്കുകയും ചെയ്യുക;

(ഇ) സർവ്വകലാശാലാ ജീവനക്കാരുടെയും അധ്യാപകരുടെയും സേവനം നിശ്ചയിക്കുകയും അവരുടെ ചുമതലകളും സേവന വ്യവസ്ഥകളും നിർണ്ണയിക്കുകയും ചെയ്യുക;

(എഫ്) സർവ്വകലാശാലാ ജീവനക്കാരുടെയും അധ്യാപകരുടെയും വേതനം സർക്കാരിന്റെ അനുമതിയോടുകൂടി നിശ്ചയിക്കുക;

(ജി) സർവ്വകലാശാലയുടെ വാർഷിക റിപ്പോർട്ടും വാർഷിക കണക്കുകളും ആഡിറ്റ് റിപ്പോർട്ടുകളും പരിശോധിക്കുകയും, അവ സംബന്ധിച്ച് അതിന് യുക്തമെന്ന് കരുതുന്ന നടപടികൾ സ്വീകരിക്കുകയും, സ്റ്റാറ്റ്യൂട്ടുകളിലെ വ്യവസ്ഥകൾക്കനുസൃതമായി ബഡ്ജറ്റ് പരിഗണനയ്ക്കെടുത്ത് പാസ്സാക്കുകയും ചെയ്യുക;

(എച്ച്) സ്റ്റാറ്റ്യൂട്ടുകളിലെയോ, റെഗുലേഷനുകളിലെയോ വ്യവസ്ഥകൾ ലംഘിച്ചുകൊണ്ട് ഏതെങ്കിലും ആൾക്ക് നൽകിയിട്ടുള്ള ഏതൊരു ബിരുദമോ ബിരുദാനന്തര ബിരുദമോ ഡിപ്ലോമയോ പദവിയോ അല്ലെങ്കിൽ മറ്റേതെങ്കിലും ബഹുമതിയോ റദ്ദാക്കുകയോ സർവ്വകലാശാല നടത്തിയ പരീക്ഷയിൽ ഏതെങ്കിലും വിദ്യാർത്ഥിയുടെ പരീക്ഷാഫലം തടഞ്ഞുവയ്ക്കുകയോ റദ്ദാക്കുകയോ ചെയ്യുക;

(ഐ) അന്വേഷണ സമിതികളെ നിയമിക്കുകയും, അത് യുക്തമെന്ന് കരുതുന്ന സംഗതികളിൽ അന്വേഷണം നടത്തി റിപ്പോർട്ട് സമർപ്പിക്കുവാൻ അവയോട് നിർദ്ദേശിക്കുകയും ചെയ്യുക;

(ജെ) സർവ്വകലാശാലയിലെ അധികാര സ്ഥാനങ്ങളിലേയ്ക്കുള്ള തിരഞ്ഞെടുപ്പിന്റെ രീതിയും സർവ്വകലാശാല ഗവേണിംഗ് കൗൺസിലിന്റെയും അക്കാഡമിക് കൗൺസിലിന്റെയും സർവ്വകലാശാലയുടെ മറ്റ് അധികാരസ്ഥാനങ്ങളുടെയും യോഗങ്ങളിൽ അനവർത്തിക്കേണ്ടതായ നടപടിക്രമവും സർവ്വകലാശാലയുടെ അധികാരസ്ഥാനങ്ങളുടെ കാര്യനിർവ്വഹണത്തിന് ആവശ്യമായ അംഗങ്ങളുടെ ക്യാമ്പും ക്രമപ്പെടുത്തുന്നതിന് സ്റ്റാറ്റ്യൂട്ടുകൾ ഉണ്ടാക്കുക;

(കെ) അത് നിർണ്ണയിക്കുന്ന അങ്ങനെയുള്ള രീതിയിലും അങ്ങനെയുള്ള ആവശ്യങ്ങൾക്കും വേണ്ടി ഭാരതത്തിനകത്തും വിദേശത്തുമുള്ള മറ്റ് സർവ്വകലാശാലകളുമായി ബന്ധം സ്ഥാപിക്കുക;

(എൽ) സർവ്വകലാശാലയുടെ സ്വത്തുക്കളും ഫണ്ടുകളും കൈവശം വയ്ക്കുകയും നിയന്ത്രിക്കുകയും കാര്യനിർവ്വഹണം നടത്തുകയും ചെയ്യുക;

(എം) സർവ്വകലാശാലയുടെ പൊതുമുദ്രയുടെ രൂപവും അതിന്റെ സൂക്ഷിപ്പും ഉപയോഗവും സംബന്ധിച്ച് നിർദ്ദേശം നൽകുക;

(എൻ) ക്ലാസ് മുറികൾ, ലാബുകൾ, ഹോസ്റ്റലുകൾ, മറ്റ് സ്ഥാപനങ്ങൾ എന്നിവയുടെ പരിശോധനയ്ക്ക് ഏർപ്പാട് ചെയ്യുക;

(ഒ) കാലാകാലങ്ങളിൽ ആവശ്യമെന്നു കരുതുന്ന കോളേജുകളും ഗവേഷണ സ്ഥാപനങ്ങളും മറ്റ് സ്ഥാപനങ്ങളും സ്ഥാപിക്കുകയും സംരക്ഷിക്കുകയും നടത്തിപ്പോരുകയും ചെയ്യുക;

(പി) സർവ്വകലാശാലയിൽ അദ്ധ്യാപകരേയും മറ്റു അനദ്ധ്യാപക ജീവനക്കാരേയും നിയമിക്കുകയും അവരുടെ കർത്തവ്യങ്ങൾ നിർണ്ണയിക്കുകയും ചെയ്യുക;

(ക്യൂ) അദ്ധ്യാപക തസ്തികകൾ, ഭരണപരമായ തസ്തികകൾ, മറ്റു വിധത്തിൽ ആവശ്യമുള്ള അനദ്ധ്യാപക തസ്തികകൾ എന്നിവ സർക്കാരിന്റെ അനുമതിയോടെ സൃഷ്ടിക്കുക :

എന്നാൽ, നിശ്ചിത കാലയളവിലേയ്ക്ക് കരാർ അല്ലെങ്കിൽ ദിവസ വേതനാടിസ്ഥാനത്തിൽ തസ്തികകൾ സൃഷ്ടിക്കാവുന്നതും അവയിൽ നിയമനം നടത്താവുന്നതുമാണ് ;

(ആർ) സർവ്വകലാശാലയിലെ അദ്ധ്യാപകരേയും മറ്റു ജീവനക്കാരേയും അവരുടെ ഭാഗം ബോധിപ്പിക്കുന്നതിന് ന്യായമായ അവസരം നൽകിയതിന് ശേഷം, സേവനത്തിൽ നിന്നും താൽക്കാലികമായി മാറ്റി നിർത്തുകയോ പിരിച്ചു വിടുകയോ അവർക്കെതിരായി മറ്റു വിധത്തിലുള്ള ഏതെങ്കിലും അച്ചടക്ക നടപടി സ്വീകരിക്കുകയോ ചെയ്യുക;

(എസ്) വിദ്യാർത്ഥികളുടെ താമസം, അച്ചടക്കം എന്നിവയുടെ മേൽനോട്ടവും നിയന്ത്രണവും നടത്തുക;

(റ്റി) സർവ്വകലാശാലയുടെ ധനപരമായ എസ്റ്റിമേറ്റുകൾ ഈ ആവശ്യത്തിലേക്കായി ഉണ്ടാക്കിയിട്ടുള്ള സ്റ്റാറ്റ്യൂട്ടുകളിലെ വ്യവസ്ഥകൾക്കനുസരിച്ച് പരിഗണിക്കുക;

(യു) സർവ്വകലാശാല പരീക്ഷകളുടെ നടത്തിപ്പിന് മേൽനോട്ടം വഹിക്കുകയും അവയുടെ ഫലം അംഗീകരിക്കുകയും പ്രസിദ്ധപ്പെടുത്തുകയും പരീക്ഷകളിലെ ക്രമക്കേടുകൾ സംബന്ധിച്ച് അന്വേഷണം നടത്തുകയും ചെയ്യുക;

(വി) സർവ്വകലാശാലയിലെ പരീക്ഷകരുടെ പാനൽ, ഇന്റർവ്യൂ ബോർഡ്, മറ്റ് കമ്മിറ്റികൾ എന്നിവയിൽ നിയോഗിക്കപ്പെടുന്ന വിദഗ്ദ്ധരുടെ പ്രതിഫലം നിശ്ചയിക്കുക;

(ഡബ്ല്യൂ) വൈസ് ചാൻസലർക്കോ, ഗവേണിംഗ് കൗൺസിലിലെ അംഗങ്ങളുടെ ഇടയിൽ നിന്ന് നിയമിക്കപ്പെട്ട ഒരു സമിതിക്കോ, അതിന്റെ ഏതെങ്കിലും അധികാരങ്ങൾ ഏല്പിച്ച് കൊടുക്കുക;

(എക്സ്) സർവ്വകലാശാലയുടെ അക്കാഡമിക് പുരോഗതി ലക്ഷ്യമാക്കിയുള്ള പദ്ധതികൾ പരിഗണനയ്ക്കെടുക്കുക, കൂടാതെ

(വൈ) ഈ ആക്റ്റിനാലോ സ്റ്റാറ്റ്യൂട്ടുകളാലോ ഏല്പിച്ച് കൊടുക്കുന്ന അങ്ങനെയുള്ള മറ്റ് അധികാരങ്ങൾ വിനിയോഗിക്കുകയും അങ്ങനെയുള്ള മറ്റ് കർത്തവ്യങ്ങൾ നിർവ്വഹിക്കുകയും ചെയ്യുക.

(3) സെനറ്റ് കൈക്കൊള്ളുന്ന തീരുമാനങ്ങൾ ഈ ആക്റ്റിലെ വ്യവസ്ഥകൾക്കും സ്റ്റാറ്റ്യൂട്ടുകൾക്കും അനുസൃതമായി നടപ്പിലാക്കുന്നതിനുള്ള ഉത്തരവാദിത്വം ഗവേണിംഗ് കൗൺസിലിൽ നിക്ഷിപ്തമായിരിക്കും.”.

15. 15-ാം വകുപ്പിന്റെ ഭേദഗതി.—പ്രധാന ആക്റ്റിലെ 15-ാം വകുപ്പിന്റെ (1)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) സർവ്വകലാശാല ഗവേണിംഗ് കൗൺസിൽ അതിലെ എല്ലാ അംഗങ്ങൾക്കും യഥാവിധി നോട്ടീസ് നൽകിയതിന് ശേഷം കുറഞ്ഞത് മാസത്തിലൊരിക്കൽ, വൈസ് ചാൻസലർ നിശ്ചയിക്കുന്ന തീയതിയിൽ, യോഗം ചേരേണ്ടതാണ്. ഇപ്രകാരം ഗവേണിംഗ് കൗൺസിൽ യോഗം ചേരാത്തപക്ഷം ആയതിനുള്ള തൃപ്തികരമായ വിശദീകരണം തുടർന്ന് വരുന്ന യോഗത്തിൽ വൈസ് ചാൻസലർ നൽകേണ്ടതും ഗവേണിംഗ് കൗൺസിലിന്റെ അംഗീകാരം വാങ്ങേണ്ടതുമാണ്. എന്നാൽ ഗവേണിംഗ് കൗൺസിലിലെ മൂന്നിൽ ഒന്നിൽ കൂടുതൽ അംഗങ്ങൾ ഒപ്പുവച്ച ലിഖിതമായ അഭ്യർത്ഥനയിന്മേൽ വൈസ് ചാൻസലർ പ്രസ്തുത അഭ്യർത്ഥന ലഭിച്ച തീയതി മുതൽ ഏഴ് ദിവസങ്ങൾക്കകം യോഗം വിളിച്ചു കൂട്ടേണ്ടതാണ്.”.

16. 17-ാം വകുപ്പിന്റെ ഭേദഗതി.—പ്രധാന ആക്റ്റിലെ 17-ാം വകുപ്പിന് പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“17. അക്കാഡമിക് കൗൺസിലിന്റെ രൂപീകരണം.—(1)അക്കാഡമിക് കൗൺസിലിൽ താഴെപ്പറയുന്ന അംഗങ്ങൾ ഉണ്ടായിരിക്കേണ്ടതും, ഓരോ നാലു വർഷം കൂടുമ്പോഴും ചാൻസലർ വിജ്ഞാപനം വഴി അതു പുനഃസംഘടിപ്പിക്കേണ്ടതുമാണ്, അതായത്:—

(i) വൈസ് ചാൻസലർ - ചെയർപേഴ്സൺ;

(ii) പ്രോ-വൈസ് ചാൻസലർ - വൈസ് ചെയർപേഴ്സൺ;

(iii) എല്ലാ ഫാക്കൽറ്റികളുടെയും ഡീൻ;

(iv) റിസർച്ച് ഡയറക്ടർ;

(v) എക്സിക്യൂട്ടീവ് ഡയറക്ടർ;

(vi) ഫിഷറീസ് ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന ഫിഷറീസ് വകുപ്പിലെ ജോയിന്റ് ഡയറക്ടർ പദവിയിൽ കുറയാത്ത ഒരു ഉദ്യോഗസ്ഥൻ;

(vii) സെൻട്രൽ മറൈൻ ഫിഷറീസ് റിസർച്ച് ഇൻസ്റ്റിറ്റ്യൂട്ട് (CMFRI) ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന പ്രിൻസിപ്പൽ സയന്റിസ്റ്റിന്റെ പദവിയിൽ കുറയാത്ത ഒരു പ്രതിനിധി;

(viii) സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി (CIFT) ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന പ്രിൻസിപ്പൽ സയന്റിസ്റ്റിന്റെ പദവിയിൽ കുറയാത്ത ഒരു പ്രതിനിധി;

(ix) നാഷണൽ ഇൻസ്റ്റിറ്റ്യൂട്ട് ഓഫ് ഓഷ്യാനോഗ്രാഫി (NIO) ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന പ്രിൻസിപ്പൽ സയന്റിസ്റ്റിന്റെ പദവിയിൽ കുറയാത്ത ഒരു പ്രതിനിധി;

(x) ഗവേണിംഗ് കൗൺസിൽ നാമനിർദ്ദേശം ചെയ്ത, സർവ്വകലാശാലയ്ക്ക് പുറത്തുനിന്നുള്ള, ഒരു ഫിഷറീസ് സയൻസ് വിദ്യാഭ്യാസ വിചക്ഷണൻ;

(xi) ഗവേണിംഗ് കൗൺസിൽ നാമനിർദ്ദേശം ചെയ്ത, സർവ്വകലാശാലയ്ക്ക് പുറത്തുനിന്നുള്ള ഒരു സമുദ്ര പഠന വിദ്യാഭ്യാസ വിചക്ഷണൻ;

(xii) ഓരോ ഫാക്കൽറ്റിയിലേയും വകുപ്പു മേധാവികൾ ഉൾപ്പെടെയുള്ള അധ്യാപകർ അവരുടെ ഇടയിൽ നിന്നും വോട്ടു വഴി തിരഞ്ഞെടുക്കുന്ന പ്രൊഫസർ പദവിയിൽ കുറയാത്ത ഓരോ അംഗം;

(xiii) സർവ്വകലാശാലയിലെ ബിരുദ വിദ്യാർത്ഥികളിൽ നിന്നും വോട്ടുവഴി തിരഞ്ഞെടുക്കപ്പെടുന്ന ഒരു അംഗം;

(xiv) സർവ്വകലാശാലയിലെ ബിരുദാനന്തര ബിരുദ വിദ്യാർത്ഥികളിൽ നിന്നും വോട്ടു വഴി തിരഞ്ഞെടുക്കപ്പെടുന്ന ഒരു അംഗം;

(xv) സർവ്വകലാശാലയിലെ ഗവേഷണ വിദ്യാർത്ഥികളിൽ നിന്നും വോട്ടു വഴി തിരഞ്ഞെടുക്കപ്പെടുന്ന ഒരു അംഗം.

(2) അക്കാഡമിക് കൗൺസിൽ കുറഞ്ഞത് മൂന്നുമാസത്തിലൊരിക്കൽ യോഗം ചേരേണ്ടതാണ്. വൈസ് ചാൻസലറുടെ അഭാവത്തിൽ അക്കാഡമിക് കൗൺസിലിന്റെ അദ്ധ്യക്ഷ സ്ഥാനം പ്രോ-വൈസ് ചാൻസലർ വഹിക്കേണ്ടതാണ്.

(3) അക്കാഡമിക് കൗൺസിൽ യോഗത്തിന്റെ ക്യാരം കൗൺസിലിന്റെ ആകെ അംഗസംഖ്യയുടെ മൂന്നിൽ ഒന്നായിരിക്കുന്നതാണ്.”.

17. 18-ാം വകുപ്പിന്റെ ഭേദഗതി.—പ്രധാന ആക്റ്റിലെ 18-ാം വകുപ്പിന്റെ (2)-ാം ഉപവകുപ്പിൽ,—

(1) (ഡി) ഖണ്ഡത്തിനു പകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“ (ഡി) സർവ്വകലാശാലയുടെ കീഴിലുള്ള വിവിധ ഫാക്കൽറ്റികളിലെയോ, മറ്റു സ്ഥാപനങ്ങളിലെയോ അദ്ധ്യാപകരുടെ യോഗ്യതകൾ ഫാക്കൽറ്റി പഠന ബോർഡിന്റെ ശുപാർശയുടെ അടിസ്ഥാനത്തിൽ നിർണ്ണയിക്കുക;”;

(2) (ജെ) ഖണ്ഡത്തിനു പകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

"(ജെ) ഫാക്കൽറ്റി പഠന ബോർഡുകളിൽ നിന്നും ലഭിച്ച നിർദ്ദേശങ്ങളുടെ അടിസ്ഥാനത്തിൽ, അദ്ധ്യാപനവുമായി ബന്ധപ്പെട്ട പദ്ധതികൾ അംഗീകരിക്കുകയോ, രൂപഭേദപ്പെടുത്തുകയോ പരിഷ്കരിക്കുകയോ ചെയ്യുക;”.

18. 19-ാം വകുപ്പിന്റെ ഭേദഗതി.—പ്രധാന ആക്റ്റിലെ 19-ാം വകുപ്പിന്റെ (1)-ഉം (2)-ഉം ഉപവകുപ്പുകൾക്ക് പകരം താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“ (1) റിസർച്ച് കൗൺസിലിൽ താഴെപ്പറയുന്ന അംഗങ്ങൾ ഉണ്ടായിരിക്കേണ്ടതും ഓരോ നാല് വർഷം കൂടുമ്പോഴും ചാൻസലർ, വിജ്ഞാപനം വഴി പുനഃസംഘടിപ്പിക്കേണ്ടതുമാണ്, അതായത്:—

- (i) വൈസ് ചാൻസലർ - ചെയർ പേഴ്സൺ;
- (ii) പ്രോ-വൈസ് ചാൻസലർ;
- (iii) റിസർച്ച് ഡയറക്ടർ - മെമ്പർ സെക്രട്ടറി;
- (iv) എക്സിക്യൂട്ടീവ് ഡയറക്ടർ;
- (v) എല്ലാ ഫാക്കൽറ്റികളുടെയും ഡീൻ;

(vi) ഓരോ ഫാക്കൽറ്റിയിൽ നിന്നും ഗവേണിംഗ് കൗൺസിൽ നാമനിർദ്ദേശം ചെയ്ത പ്രൊഫസർ പദവിയിൽ കുറയാത്ത ഓരോ അംഗം;

- (vii) ഓരോ പ്രാദേശിക കേന്ദ്രത്തിലെയും ഡയറക്ടർ;

(viii) സെൻട്രൽ മനോർ ഫിഷറീസ് റിസർച്ച് ഇൻസ്റ്റിറ്റ്യൂട്ട് (CMFRI) ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന പ്രിൻസിപ്പൽ സയന്റിസ്റ്റിന്റെ പദവിയിൽ കുറയാത്ത ഒരു പ്രതിനിധി;

(ix) സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി (CIFT) ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന പ്രിൻസിപ്പൽ സയന്റിസ്റ്റിന്റെ പദവിയിൽ കുറയാത്ത ഒരു പ്രതിനിധി;

(x) നാഷണൽ ഇൻസ്റ്റിറ്റ്യൂട്ട് ഓഫ് ഓഷ്യാനോഗ്രാഫി (NIO) ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന പ്രിൻസിപ്പൽ സയന്റിസ്റ്റിന്റെ പദവിയിൽ കുറയാത്ത ഒരു പ്രതിനിധി;

(xi) ഫിഷറീസ് ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന ഫിഷറീസ് വകുപ്പിലെ ജോയിന്റ് ഡയറക്ടർ പദവിയിൽ കുറയാത്ത ഒരു ഉദ്യോഗസ്ഥൻ;

(xii) ഗവേണിംഗ് കൗൺസിൽ നാമനിർദ്ദേശം ചെയ്ത മത്സ്യ സംസ്കരണ വ്യവസായികളിൽ നിന്നുള്ള ഒരു പ്രതിനിധി;

(xiii) ഗവേണിംഗ് കൗൺസിൽ നാമനിർദ്ദേശം ചെയ്ത ഒരു മത്സ്യ കർഷക പ്രതിനിധി; കൂടാതെ

(xiv) ഗവേണിംഗ് കൗൺസിൽ നാമനിർദ്ദേശം ചെയ്ത മത്സ്യബന്ധന വ്യവസായികളിൽ നിന്നുള്ള ഒരു പ്രതിനിധി.

(2) സർവ്വകലാശാലയുടെ ഗവേഷണ നയങ്ങൾ രൂപീകരിക്കുക, “ തൃസ്സ് ഏരിയകൾ” കണ്ടെത്തി ഗവേഷണ പ്രവർത്തനങ്ങളും പദ്ധതികളും ആസൂത്രണം ചെയ്യുക, ഗവേഷണ പ്രോജക്റ്റുകൾ തയ്യാറാക്കുന്നതിന് മാർഗ്ഗനിർദ്ദേശം നൽകുക, ഗവേഷണ പ്രവർത്തനങ്ങൾ ക്രോഡീകരിക്കുക, ഗവേഷണ പ്രവർത്തനത്തിന് സാധ്യതയുള്ള ഫണ്ടിംഗ് ഏജൻസികളെ കണ്ടെത്തുക, ഗവേഷണത്തിന് ആവശ്യമായ ഭൗതിക സാഹചര്യം സൃഷ്ടിക്കുന്നതിനുള്ള രൂപരേഖ തയ്യാറാക്കുക, പൊതു-സ്വകാര്യ പങ്കാളിത്ത ഗവേഷണം പ്രോത്സാഹിപ്പിക്കുക, ഗവേഷണ പദ്ധതികളുടെ നിരീക്ഷണവും അവലോകനവും നടത്തുക, വാർഷിക ഗവേഷണ റിപ്പോർട്ട് അംഗീകരിക്കുക എന്നിവ റിസർച്ച് കൗൺസിലിന്റെ ചുമതലകളായിരിയ്ക്കുന്നതാണ്.”.

19. 19-ാം വകുപ്പിനു ശേഷം പുതിയ വകുപ്പ് ചേർക്കൽ.—പ്രധാന ആക്ടിലെ 19-ാം വകുപ്പിന് ശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“19 എ. എക്സറ്റൻഷൻ കൗൺസിൽ.—(1) എക്സറ്റൻഷൻ കൗൺസിലിൽ താഴെപ്പറയുന്ന അംഗങ്ങൾ ഉണ്ടായിരിക്കേണ്ടതും ഓരോ നാലു വർഷം കൂടുമ്പോഴും ചാൻസലർ, വിജ്ഞാപനം വഴി പുനഃസംഘടിപ്പിക്കേണ്ടതുമാണ്, അതായത്:—

(i) വൈസ് ചാൻസലർ - ചെയർപേഴ്സൺ;

(ii) പ്രോ-വൈസ് ചാൻസലർ;

(iii) എക്സറ്റൻഷൻ ഡയറക്ടർ - മെമ്പർ സെക്രട്ടറി;

(iv) റിസർച്ച് ഡയറക്ടർ;

(v) എല്ലാ ഫാക്കൽറ്റികളുടെയും ഡീൻ;

(vi) ഓരോ പ്രാദേശിക കേന്ദ്രത്തിലെയും ഡയറക്ടർ;

(vii) ഗവേണിംഗ് കൗൺസിൽ നാമനിർദ്ദേശം ചെയ്ത സർവ്വകലാശാലയ്ക്ക് പുറത്ത് നിന്നുള്ള, രണ്ട് വ്യാപന വിദ്യാഭ്യാസ വിചക്ഷണർ;

(viii) ഗവേണിംഗ് കൗൺസിൽ നാമനിർദ്ദേശം ചെയ്ത മികച്ച ഒരു മത്സ്യ കർഷക പ്രതിനിധി;

(ix) ഗവേണിംഗ് കൗൺസിൽ നാമനിർദ്ദേശം ചെയ്ത ഒരു മത്സ്യത്തൊഴിലാളി പ്രതിനിധി; കൂടാതെ

(x) ഫിഷറീസ് ഡയറക്ടർ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന ഫിഷറീസ് വകുപ്പിലെ ജോയിന്റ് ഡയറക്ടർ പദവിയിൽ കുറയാത്ത ഒരു ഉദ്യോഗസ്ഥൻ.

(2) സർവ്വകലാശാലയുടെ വിജ്ഞാന വ്യാപന നയങ്ങൾ രൂപീകരിക്കുക, വിജ്ഞാന വ്യാപന പ്രവർത്തനങ്ങളും പദ്ധതികളും ആസൂത്രണം ചെയ്യുക, പ്രോജക്ടുകൾ തയ്യാറാക്കുന്നതിന് മാർഗ്ഗനിർദ്ദേശം നൽകുക, വിജ്ഞാന വ്യാപന പ്രവർത്തനങ്ങൾ ക്രോഡീകരിക്കുക, കർഷകർക്ക് മത്സ്യത്തൊഴിലാളികൾക്ക് വിദ്യാഭ്യാസം, പരിശീലനം, സാങ്കേതിക ഉപദേശം എന്നിവ നൽകുക, വ്യാപന വിദ്യാഭ്യാസത്തിന്റെ നിരീക്ഷണവും അവലോകനവും നടത്തുക, വാർഷിക വിജ്ഞാന വ്യാപന പ്രവർത്തന റിപ്പോർട്ട് അംഗീകരിക്കുക എന്നിവ എക്സറ്റൻഷൻ കൗൺസിലിന്റെ ചുമതലകളായിരിക്കുന്നതാണ്.

(3) എക്സറ്റൻഷൻ കൗൺസിൽ കുറഞ്ഞത് ആറ് മാസത്തിലൊരിക്കൽ യോഗം ചേരേണ്ടതാണ്.

(4) എക്സറ്റൻഷൻ കൗൺസിൽ യോഗത്തിന്റെ ക്യാറം ആകെ അംഗങ്ങളുടെ എണ്ണത്തിന്റെ പകുതി ആയിരിക്കുന്നതാണ്.”.

20. 20-ാം വകുപ്പ് വിട്ടുകളയൽ.—പ്രധാന ആക്ടിലെ 20-ാം വകുപ്പ് വിട്ടുകളയേണ്ടതാണ്.

21. 21-ാം വകുപ്പ് വിട്ടുകളയൽ.—പ്രധാന ആക്ടിലെ 21-ാം വകുപ്പ് വിട്ടുകളയേണ്ടതാണ്.

22. 22-ാം വകുപ്പ് വിട്ടുകളയൽ.—പ്രധാന ആക്ടിലെ 22-ാം വകുപ്പ് വിട്ടുകളയേണ്ടതാണ്.

23. 23-ാം വകുപ്പ് വിട്ടുകളയൽ.—പ്രധാന ആക്ടിലെ 23-ാം വകുപ്പ് വിട്ടുകളയേണ്ടതാണ്.

24. 24-ാം വകുപ്പ് വിട്ടുകളയൽ.—പ്രധാന ആക്ടിലെ 24-ാം വകുപ്പ് വിട്ടുകളയേണ്ടതാണ്.

25. 25-ാം വകുപ്പിന്റെ ഭേദഗതി.—പ്രധാന ആക്ടിലെ 25-ാം വകുപ്പിന്റെ (2), (3), (4), (5), (6) എന്നീ ഉപവകുപ്പുകൾക്ക് പകരം താഴെപ്പറയുന്ന ഉപവകുപ്പുകൾ യഥാക്രമം ചേർക്കേണ്ടതാണ്, അതായത്:—

“ (2) സർവ്വകലാശാലയിൽ താഴെപ്പറയുന്ന ഫാക്കൽറ്റികൾ ഉണ്ടായിരിക്കുന്നതാണ്, അതായത്:—

- (i) ഫാക്കൽറ്റി ഓഫ് ഫിഷറീസ് സയൻസ്;
- (ii) ഫാക്കൽറ്റി ഓഫ് ഓഷ്യൻ സയൻസ് ആന്റ് ടെക്നോളജി;
- (iii) ഫാക്കൽറ്റി ഓഫ് ഫിഷറീസ് മാനേജ്മെന്റ്;
- (iv) ഫാക്കൽറ്റി ഓഫ് ഫിഷറീസ് എഞ്ചിനീയറിംഗ്.

(3) ഓരോ ഫാക്കൽറ്റിയിലും വിനിർദ്ദേശിച്ചുകൊടുക്കുന്ന അങ്ങനെയുള്ള വകുപ്പുകളും പഠനവിഷയങ്ങളുടെ സിലബസ്സുകളും അടങ്ങിയിരിക്കുന്നതാണ്.

(4) ഓരോ ഫാക്കൽറ്റിയിലും താഴെപ്പറയുന്ന അംഗങ്ങളെ ഉൾപ്പെടുത്തി ഓരോ ഫാക്കൽറ്റി പഠന ബോർഡ് രൂപീകരിക്കേണ്ടതാണ്, അതായത്:—

- (i) അതാത് ഫാക്കൽറ്റിയിലെ ഡീൻ-എക്സ്-ഒഫീഷ്യോ ചെയർപേഴ്സൺ;
- (ii) അതാത് ഫാക്കൽറ്റിയിലെ വകുപ്പുമേധാവികൾ;
- (iii) ഗവേണിംഗ് കൗൺസിൽ നാമനിർദ്ദേശം ചെയ്യുന്നതും സർവ്വകലാശാലയിൽ നിന്നും ശമ്പളം പറ്റുന്നതല്ലാത്തതുമായ നാല് വിഷയവിദഗ്ദ്ധർ;
- (iv) അതാത് ഫാക്കൽറ്റിയിലെ വകുപ്പുമേധാവികൾ ഒഴികെയുള്ള അസോസിയേറ്റ് പ്രൊഫസർ തസ്തികയിൽ നിന്നും അവർ വോട്ട് വഴി തിരഞ്ഞെടുക്കുന്ന രണ്ട് പേർ ; കൂടാതെ
- (v) അതാത് ഫാക്കൽറ്റിയിലെ വകുപ്പു മേധാവികൾ ഒഴികെയുള്ള അസിസ്റ്റന്റ് പ്രൊഫസർ തസ്തികയിൽ നിന്നും അവർ വോട്ട് വഴി തിരഞ്ഞെടുക്കുന്ന രണ്ട് പേർ.



(5) ബന്ധപ്പെട്ട ഫാക്കൽറ്റിയിലെ അധ്യാപന, ബോധന പ്രക്രിയകൾ പുനഃപരിശോധിക്കുക, അവ മെച്ചപ്പെടുത്തുന്നതിന് ആവശ്യമായ ഉപദേശങ്ങൾ നൽകുക, കരിക്കലം/സിലബസ് പരിഷ്കരണത്തിന് വേണ്ടി അക്കാഡമിക് കൗൺസിലിന് ശുപാർശകൾ നൽകുക എന്നിവ ഫാക്കൽറ്റി പഠന ബോർഡിന്റെ ചുമതലകളായിരിക്കുന്നതാണ്.

(6) ഓരോ നാല് വർഷം കൂടുമ്പോഴും, വൈസ് ചാൻസലർ ഉത്തരവ് വഴി ഫാക്കൽറ്റി പഠന ബോർഡിനെ പുനഃസംഘടിപ്പിക്കേണ്ടതാണ്.”.

26. 25-ാം വകുപ്പിന് ശേഷം പുതിയ വകുപ്പ് ചേർക്കൽ.—പ്രധാന ആക്ടിലെ 25-ാം വകുപ്പിന് ശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“ 25 എ. വകുപ്പുകൾ.—(1) ഓരോ ഫാക്കൽറ്റിക്കും കാലാകാലങ്ങളിൽ നിർണ്ണയിക്കപ്പെടുന്ന അങ്ങനെയുള്ള വകുപ്പുകൾ ഉണ്ടായിരിക്കുന്നതാണ്.

(2) ഓരോ വകുപ്പിനും ഓരോ മേധാവി ഉണ്ടായിരിക്കേണ്ടതും അദ്ദേഹത്തിന്റെ നിയമനം, അധികാരങ്ങൾ, ചുമതലകൾ എന്നിവ സ്റ്റാറ്റ്യൂട്ടുകളാൽ നിർണ്ണയിക്കപ്പെടുന്ന പ്രകാരം ആയിരിക്കേണ്ടതുമാണ്.

(3) വകുപ്പിന്റെ മേധാവി അതിന്റെ എക്സിക്യൂട്ടീവ് മേധാവി ആയിരിക്കുന്നതും വകുപ്പിനെ സംബന്ധിച്ചുള്ള സ്റ്റാറ്റ്യൂട്ടുകളും, ഓർഡിനൻസുകളും, റെഗുലേഷനുകളും വിശ്വസ്തമായി അനുസരിക്കുന്നതിനും അദ്ദേഹത്തിന്റെ കീഴിലുള്ള വകുപ്പിലെ അധ്യാപനം, ഗവേഷണം, വിപുലീകരണ ജോലികൾ എന്നിവ നടത്തുന്നതിനും സംഘടിപ്പിക്കുന്നതിനുമുള്ള ഉത്തരവാദിത്വം അദ്ദേഹത്തിന് ഉണ്ടായിരിക്കുന്നതുമാണ്.

(4) ഒരു വകുപ്പ് മേധാവിയുടെ വകുപ്പിൽ നിക്ഷിപ്തമാക്കിയിട്ടുള്ള അധ്യാപനം, ഗവേഷണം, വിജ്ഞാന വ്യാപനം, വിപുലീകരണ പരിപാടികൾ എന്നിവയ്ക്ക് അദ്ദേഹം ഫാക്കൽറ്റിയുടെ ഡീനിനോട് ഉത്തരവാദിത്തപ്പെട്ടിരിക്കുന്നതാണ്.

(5) ഒരു ഫാക്കൽറ്റിയുടെ കീഴിലെ വകുപ്പുകൾ സംയോജിപ്പിക്കുന്നതിനോ വിഭജിക്കുന്നതിനോ പുതിയ വകുപ്പുകൾ രൂപീകരിക്കുന്നതിനോ നിലവിലുള്ളത് നിർത്തലാക്കുന്നതിനോ അതത് ഫാക്കൽറ്റി പഠന ബോർഡ് ശുപാർശ ചെയ്യേണ്ടതും, ആയത് അക്കാഡമിക് കൗൺസിലിന്റെ തീരുമാനത്തിന് വിധേയമായി ഗവേഷണം കൗൺസിൽ ഭേദഗതിയോടെയോ അല്ലാതെയോ അംഗീകരിയ്ക്കുകയോ നിരസിയ്ക്കുകയോ ചെയ്യേണ്ടതുമാണ്.” .

27. 26-ാം വകുപ്പിന്റെ ഭേദഗതി.—പ്രധാന ആക്ടിലെ 26-ാം വകുപ്പിന് പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“26. ഫാക്കൽറ്റി പഠന ബോർഡിന്റെ അധികാരങ്ങളും ചുമതലകളും.—  
ഫാക്കൽറ്റി പഠന ബോർഡിന് താഴെപ്പറയുന്ന അധികാരങ്ങളും ചുമതലകളും ഉണ്ടായിരിക്കുന്നതാണ്, അതായത്:—

(i) ഫാക്കൽറ്റിയിലെ ഭരണപരവും പാഠ്യപരവുമായ കാര്യങ്ങളെ സംബന്ധിച്ചുള്ള എല്ലാ നയങ്ങളും ഫാക്കൽറ്റി പഠന ബോർഡ് അതിന്റെ യോഗത്തിൽ എടുക്കേണ്ടതാണ്;

(ii) ഫാക്കൽറ്റിയിലെ പരീക്ഷയും അതിന്റെ ഫലം ഉൾപ്പെടെയുള്ള എല്ലാ അക്കാഡമിക് വിഷയങ്ങളെ സംബന്ധിച്ചും ഗവേണിംഗ് കൗൺസിലിൽ നിന്നുള്ള നിർദ്ദേശം പരിശോധിക്കുകയും നടപ്പിലാക്കുകയും ചെയ്യേണ്ടതാണ്;

(iii) ഓരോ ഫാക്കൽറ്റിയിലേയും എക്സാമിനർക്കു വേണ്ട യോഗ്യത ശിപാർശ ചെയ്യേണ്ടതാണ്;

(iv) പഠന ബോർഡ് കുറഞ്ഞത് ആറ് മാസത്തിൽ ഒരു തവണയെങ്കിലും അല്ലെങ്കിൽ എപ്പോഴെല്ലാമോ ഫാക്കൽറ്റിയുടെ പ്രവർത്തനങ്ങൾ വിലയിരുത്തേണ്ടതുണ്ടോ അപ്പോഴെല്ലാമോ, പാഠ്യപദ്ധതിയുടെ ആവശ്യാനുസരണമുള്ള മാറ്റത്തിന്മേൽ തീരുമാനം എടുക്കേണ്ടപ്പോഴോ യോഗം ചേരേണ്ടതാണ്;

(v) അടിസ്ഥാന സൗകര്യങ്ങൾ ശക്തിപ്പെടുത്തുന്നതിനും അധ്യാപന ഗവേഷണ സൗകര്യങ്ങൾ മെച്ചപ്പെടുത്തുന്നതിനും ഗവേഷണ വിഭാഗത്തിന്റെ നടത്തിപ്പിനും നിലനിർത്തലിനുമുള്ള ചുമതല ഫാക്കൽറ്റി പഠന ബോർഡിന് ഉണ്ടായിരിക്കുന്നതാണ്.

(vi) (i) മുതൽ (v) വരെയുള്ള ഖണ്ഡങ്ങളിലെ വ്യവസ്ഥകൾക്ക് വിരുദ്ധമാകാതെ ഫാക്കൽറ്റി പഠന ബോർഡിന് താഴെപ്പറയുന്ന കാര്യങ്ങളിൽ ആവശ്യമായ ശിപാർശ സർവ്വകലാശാലയ്ക്ക് നൽകാവുന്നതാണ്, അതായത്:—

(എ) പുതിയ പഠന കോഴ്സുകൾ നിർദ്ദേശിക്കുകയും;

(ബി) ഫാക്കൽറ്റിയിലെ അധ്യാപകർക്കുള്ള യോഗ്യതകൾ നിർദ്ദേശിക്കുകയും;

(സി) വിവിധ പഠന കോഴ്സുകളിലേക്കും പരീക്ഷകൾക്കും പ്രവേശനം നൽകുന്നതിന് വിദ്യാർത്ഥികൾക്കുണ്ടായിരിക്കേണ്ട യോഗ്യതകൾ നിർണ്ണയിക്കുകയും ഏതു വ്യവസ്ഥകൾ പ്രകാരം അവയിൽ നിന്ന് ഒഴിവാക്കാമെന്ന് നിശ്ചയിക്കുകയും ചെയ്യുകയും;

(ഡി) ഫാക്കൽറ്റി പഠന ബോർഡിന് ഉചിതമെന്ന് തോന്നുന്ന അങ്ങനെയുള്ള പഠന വിഭാഗങ്ങളിൽ അധ്യാപനവും പരിശീലനവും നൽകുന്നതിനുള്ള നിർദ്ദേശം നൽകുകയും;

(ഇ) ഫാക്കൽറ്റിയുടെ പ്രവർത്തനങ്ങൾക്ക് ആവശ്യമായ വകുപ്പുകളും, അധ്യാപക തസ്തികകളും സൃഷ്ടിക്കാൻ ശുപാർശ നൽകുകയും;

(എഫ്) അധ്യാപനം, ഗവേഷണം, വിജ്ഞാനവ്യാപനം എന്നിവ മെച്ചപ്പെടുത്തുന്നതിനും സിലബസ് രൂപീകരണത്തിനും നാല് വർഷം അധികരിയ്ക്കാത്ത തരത്തിൽ ആയതിന്റെ പരിഷ്കരണത്തിനും നിർദ്ദേശം നൽകുകയും, ചെയ്യുക;

(vii) ഈ ആക്ട് അതിൻ കീഴിൽ ഉണ്ടാക്കിയിട്ടുള്ള സ്റ്റാറ്റൂട്ടുകളും ഓർഡിനൻസുകളും റെഗുലേഷനുകളും പ്രകാരം അതിന് നൽകുന്നതോ നിക്ഷിപ്തമാക്കുന്നതോ ആയ അങ്ങനെയുള്ള മറ്റ് അധികാരങ്ങൾ വിനിയോഗിക്കുകയും മറ്റ് കർത്തവ്യങ്ങൾ നിർവ്വഹിക്കുകയും ചെയ്യുക;

(viii) സർവ്വകലാശാലയുടെ ഗവേണിംഗ് കൗൺസിലും അക്കാഡമിക് കൗൺസിലും ഉൾപ്പെടെ മറ്റേതൊരു കമ്മിറ്റിയും അതിന്റെ അഭിപ്രായത്തിന് അയയ്ക്കുന്ന ഏതൊരു കാര്യവും പരിഗണിക്കുകയും റിപ്പോർട്ട് ചെയ്യുകയും ചെയ്യുക;

(ix) ഭരണപരമോ സാമ്പത്തികമോ അക്കാഡമികമോ ആയ കാര്യങ്ങൾ പരിഗണിയ്ക്കുകയും ശുപാർശ നൽകുകയും ചെയ്യുക;

(x) താഴെപ്പറയുന്ന കാര്യങ്ങൾക്ക് വേണ്ടി അക്കാഡമിക് കൗൺസിൽ തയ്യാറാക്കുന്ന മാർഗ്ഗനിർദ്ദേശങ്ങളും ചട്ടങ്ങളും നടപ്പിലാക്കുന്നുവെന്ന് ഉറപ്പ് വരുത്തുക, അതായത്:—

(എ) ദീർഘകാല പാഠ്യപദ്ധതി വികസനം;

(ബി) ഫാക്കൽറ്റി വികസനം;

(സി) അധ്യാപനം അല്ലെങ്കിൽ പഠന സാമഗ്രികളുടെ വികസനം; കൂടാതെ

(ഡി) കോളേജുകൾക്ക് പ്രത്യേക പരാമർശം നൽകിക്കൊണ്ട് വിദ്യാഭ്യാസ കാര്യങ്ങളിൽ ഗവേഷണം.

(xi) സർവ്വകലാശാലയിലെ മറ്റ് ഫാക്കൽറ്റികളുമായി കൂടിയായോ ചിച്ച് അന്തർ വകുപ്പ്, അന്തർ ഫാക്കൽറ്റി പ്രോഗ്രാമുകൾ സംഘടിപ്പിക്കുന്നതിന് ആസൂത്രണം ചെയ്യുക;

(xii) സർവ്വകലാശാലയിലെ അധ്യാപകർക്കായി തുടർ വിദ്യാഭ്യാസം, ഓറിയന്റേഷൻ കോഴ്സുകൾ, പ്രത്യേകിച്ച് പരിഷ്കരിച്ചതോ പുതിയതോ അല്ലെങ്കിൽ ഇന്റർഡിസിപ്ലിനറി പഠന കോഴ്സുകളോ സംഘടിപ്പിക്കുന്നത് സംബന്ധിച്ച് അക്കാഡമിക് കൗൺസിലിന് ശുപാർശ ചെയ്യുക;

(xiii) ഫാക്കൽറ്റിയുടെ പ്രവർത്തനത്തിന്റെ വാർഷിക റിപ്പോർട്ട് തയ്യാറാക്കുകയും വൈസ് ചാൻസലർക്ക് സമർപ്പിക്കുകയും ചെയ്യുക;

(xiv) ഫാക്കൽറ്റി പാനബോർഡിന്റെ അഭിപ്രായത്തിനായി ലഭിക്കുന്ന ബന്ധപ്പെട്ട മറ്റ് വിഷയങ്ങൾ പരിഗണിക്കുക.”.

28. 30-ാം വകുപ്പിന്റെ ഭേദഗതി.—പ്രധാന ആക്ടിലെ 30-ാം വകുപ്പിലെ (xiii)-ാം ഇനം വിട്ടുകളയേണ്ടതും (xiv)-ാം ഇനം (xiii)-ാം ഇനമായി പുനരക്കം ചെയ്യേണ്ടതുമാണ്.

29. 33-ാം വകുപ്പിന്റെ ഭേദഗതി.—പ്രധാന ആക്ടിലെ 33-ാം വകുപ്പിൽ,—

(1) (2)-ഉം (3)-ഉം ഉപവകുപ്പുകൾക്ക് പകരം താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(2) സർവ്വകലാശാല ഗവേണിംഗ് കൗൺസിൽ നാമനിർദ്ദേശം ചെയ്യുന്ന ഒരാൾ, സർക്കാർ നാമനിർദ്ദേശം ചെയ്യുന്ന ഒരാൾ, ഇൻഡ്യൻ കാർഷിക ഗവേഷണ കൗൺസിലിന്റെ ഡയറക്ടർ ജനറൽ അല്ലെങ്കിൽ അദ്ദേഹത്തിന്റെ പ്രതിനിധി എന്നിവർ അടങ്ങിയ സെലക്ഷൻ കമ്മിറ്റി തയ്യാറാക്കുന്ന മൂന്ന് പേരുടെ പാനലിൽ നിന്നും വൈസ് ചാൻസലറെ ചാൻസലർ നിയമിക്കേണ്ടതാണ്.”.

എന്നാൽ സർവ്വകലാശാല ഗവേണിംഗ് കൗൺസിൽ നാമനിർദ്ദേശം ചെയ്യുന്ന ആൾ ആ കൗൺസിലിലെ അംഗങ്ങളിൽ നിന്നുള്ള ഒരാളോ സർവ്വകലാശാലയിലെ ജീവനക്കാരനോ ആകാൻ പാടില്ലാത്തതാകുന്നു:

എന്നുമാത്രമല്ല, വ്യവസ്ഥ ചെയ്ത പ്രകാരം ഐക്യകണ്ഠേണ ഒരു ശിപാർശ ചെയ്യുവാൻ സെലക്ഷൻ കമ്മിറ്റി പരാജയപ്പെടുന്ന പക്ഷം, കമ്മിറ്റിയിലെ ഓരോ അംഗത്തിനും ഒരാളുടെ പേരു വീതം ചാൻസലർക്ക് സമർപ്പിക്കാവുന്നതും, കമ്മിറ്റിയിലെ ഏതെങ്കിലും ഒരാൾ പേര് സമർപ്പിക്കാതിരിക്കുന്നത് വൈസ് ചാൻസലറുടെ നിയമനം അസാധുവാക്കുന്നതല്ലാത്തതുമാകുന്നു. സെലക്ഷൻ കമ്മിറ്റി നൽകുന്നത് ഐക്യകണ്ഠേണയുള്ള ഉപദേശമല്ലായെങ്കിൽ ചാൻസലർക്ക് അതിന്റെ ഭൂരിപക്ഷം അംഗങ്ങളുടെ അഭിപ്രായം സ്വീകരിക്കാവുന്നതാണ്. സർക്കാർ നാമനിർദ്ദേശം ചെയ്യുന്ന പ്രതിനിധി സെലക്ഷൻ കമ്മിറ്റിയുടെ ചെയർപേഴ്സൺ ആയിരിക്കുന്നതുമാണ്.

(3) വൈസ്-ചാൻസലർക്ക് യൂണിവേഴ്സിറ്റി ഗ്രാന്റ്സ് കമ്മീഷൻ, ഇൻഡ്യൻ കൗൺസിൽ ഓഫ് അഗ്രികൾച്ചറൽ റിസർച്ച് എന്നിവ നിഷ്കർഷിക്കുന്നതും സ്റ്റാറ്റൂട്ടിനാൽ നിർണ്ണയിക്കപ്പെടുന്നതുമായ യോഗ്യതകൾ ഉണ്ടായിരിക്കേണ്ടതാണ്.”.

(2) (6)-ാം ഉപവകുപ്പിനു പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(6) അറുപത്തിയൊന്ന് വയസ്സിൽ കൂടുതൽ പ്രായമുള്ള യാതൊരാളെയും വൈസ് ചാൻസലറായി നിയമിക്കാൻ പാടില്ലാത്തതും നിയമനത്തിനുശേഷം അദ്ദേഹത്തിന്റെ നിയമന നിബന്ധനകൾക്കും ഉപാധികൾക്കും വിധേയമായി, അദ്ദേഹം ഉദ്യോഗത്തിൽ പ്രവേശിക്കുന്ന തീയതി മുതൽ നാല് വർഷക്കാലയളവിലേയ്ക്ക് മാത്രം ഉദ്യോഗം വഹിക്കേണ്ടതുമാണ്. ഒരു പ്രാവശ്യം നിയമിക്കപ്പെട്ട വൈസ് ചാൻസലർക്ക് പുനർനിയമനത്തിന് അർഹത ഉണ്ടായിരിക്കുന്നതല്ല.”.

(3) (12)-ാം ഉപവകുപ്പിനു പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(12) രാജിവയ്ക്കുന്നതു മുഖേനയോ അല്ലാതെയോ വൈസ് ചാൻസലറുടെ തസ്തിക സ്ഥിരമായി ഒഴിയുകയാണെങ്കിൽ (2)-ാം ഉപവകുപ്പിലെ വ്യവസ്ഥകളനുസരിച്ച് ആ ഒഴിവ് നികത്തേണ്ടതും അങ്ങനെ നിയമിക്കപ്പെടുന്ന വൈസ് ചാൻസലർ മുഴുവൻ സമയകാലാവധിയായ നാലുവർഷവും സ്ഥാനം വഹിക്കേണ്ടതുമാണ്.”.

30. 34-ാം വകുപ്പിന്റെ ഭേദഗതി.—പ്രധാന ആക്ടിലെ 34-ാം വകുപ്പിൽ,—

(1) (5)-ഉം (6)-ഉം ഉപവകുപ്പുകൾക്ക് പകരം താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(5) സർവ്വകലാശാലാ സെനറ്റിനും, ഗവേണിംഗ് കൗൺസിലിനും ബഡ്ജറ്റ് എസ്റ്റിമേറ്റും ഓഡിറ്റ് റിപ്പോർട്ടും ആയതിന്റെ മറുപടികളും വാർഷിക റിപ്പോർട്ടും, കണക്കുകളുടെ സ്റ്റേറ്റ്മെന്റും ബാലൻസ് ഷീറ്റും നൽകുന്നതിന് വൈസ് ചാൻസലർ ഉത്തരവാദിയായിരിക്കുന്നതാണ്.

(6) വൈസ് -ചാൻസലർക്ക് താൻ സത്വര നടപടി എടുക്കേണ്ടതായ ഏതെങ്കിലും അടിയന്തിര സാഹചര്യം സംജാതമായിട്ടുണ്ടെന്ന് അഭിപ്രായമുള്ള പക്ഷം അദ്ദേഹത്തിന് ഏതൊരു നടപടിയും എടുക്കാവുന്നതും അങ്ങനെയുള്ള സംഗതിയിൽ അപ്രകാരമെടുത്ത നടപടി, ആ വിഷയം സാധാരണയായി കൈകാര്യം ചെയ്യുന്ന അധികാരസ്ഥാനത്തിനോ നികായത്തിനോ മൂപ്പത് ദിവസത്തിനകം റിപ്പോർട്ട് ചെയ്യേണ്ടതുമാണ്. അപ്രകാരം എടുത്ത നടപടി ആ വിഷയം സാധാരണ കൈകാര്യം ചെയ്യുന്ന അധികാര സ്ഥാനത്തിന്റെയോ നികായത്തിന്റെയോ അന്തിമ തീരുമാനത്തിന് വിധേയമായിരിക്കുന്നതും അംഗീകാരം ലഭിക്കാത്ത നടപടികൾ അസാധുവാക്കപ്പെടുന്നതുമായിരിക്കും.”;

(2) (8)-ാം ഉപവകുപ്പിനു പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“ (8) സർവ്വകലാശാലയിലെ ഉദ്യോഗസ്ഥരുടെയും അദ്ധ്യാപകരുടെയും മറ്റ് ജീവനക്കാരുടെയും നിയമനം, സസ്പെൻഷൻ, നീക്കം ചെയ്യൽ എന്നിവ സംബന്ധിച്ച് സർവ്വകലാശാല ഗവേണിംഗ് കൗൺസിലിന്റെ തീരുമാനങ്ങൾ നടപ്പിലാക്കാൻ വൈസ് ചാൻസലർ ബാധ്യസ്ഥനായിരിക്കുന്നതാണ്. അപ്രകാരം നടപ്പിലാക്കാത്ത പക്ഷം, ആയതിനുള്ള കാരണം സഹിതം അതു സംബന്ധിച്ച ഒരു റിപ്പോർട്ട് ഏഴ് ദിവസത്തിനകം പ്രോ-ചാൻസലർക്ക് നൽകേണ്ടതാണ്.”.

(3) (11)-ാം ഉപവകുപ്പ് വിട്ടുകളയേണ്ടതാണ്.

31. 35-ാം വകുപ്പിന്റെ ഭേദഗതി.—പ്രധാന ആക്ടിലെ 35-ാം വകുപ്പിൽ,—

(1) (1)-ഉം (2)-ഉം (3)-ഉം ഉപവകുപ്പുകൾക്ക് പകരം താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“ (1) പ്രോ-വൈസ്-ചാൻസലർ സർവ്വകലാശാലയുടെ മുഴുവൻ സമയ ഉദ്യോഗസ്ഥനായിരിക്കുന്നതാണ്. വൈസ്-ചാൻസലർ, സർവ്വകലാശാല ഗവേണിംഗ് കൗൺസിൽ നാമനിർദ്ദേശം ചെയ്യുന്ന ഒരാൾ, സർക്കാർ നാമനിർദ്ദേശം ചെയ്യുന്ന ഒരാൾ എന്നിങ്ങനെ മൂന്ന് അംഗങ്ങൾ അടങ്ങിയ സെലക്ഷൻ കമ്മിറ്റി തയ്യാറാക്കുന്ന ഒരു പാനലിൽ നിന്നും പ്രോ-വൈസ്-ചാൻസലറെ ചാൻസലർ നിയമിക്കേണ്ടതാണ്.

എന്നാൽ സർവ്വകലാശാല ഗവേണിംഗ് കൗൺസിൽ നാമനിർദ്ദേശം ചെയ്യുന്ന ആൾ ആ കൗൺസിലിലെ അംഗങ്ങളിൽ നിന്നുള്ള ഒരാളോ സർവ്വകലാശാലയിലെ ജീവനക്കാരനോ ആകാൻ പാടില്ലാത്തതാകുന്നു:

എന്നുമാത്രമല്ല, വ്യവസ്ഥ ചെയ്ത പ്രകാരം ഐക്യകണ്ഠേണു ന ഒരു ശിപാർശ നൽകുവാൻ കമ്മിറ്റി പരാജയപ്പെടുന്ന പക്ഷം, കമ്മിറ്റിയിലെ ഓരോ അംഗത്തിനും ഒരാളുടെ പേരു വീതം ചാൻസലർക്ക് സമർപ്പിക്കാവുന്നതാകുന്നു. കമ്മിറ്റിയിലെ ഏതെങ്കിലും ഒരംഗം അപ്രകാരം പേര് സമർപ്പിക്കാതിരിക്കുന്നത് പ്രോ-വൈസ്-ചാൻസലറുടെ നിയമനം അസാധുവാക്കുന്നതല്ല. സെലക്ഷൻ കമ്മിറ്റി നൽകുന്നത് ഐക്യകണ്ഠേണയുള്ള ശിപാർശയല്ലായെങ്കിൽ ചാൻസലർക്ക് കമ്മിറ്റിയിലെ ഭൂരിപക്ഷം അംഗങ്ങളുടെ അഭിപ്രായം സ്വീകരിക്കാവുന്നതാണ്. സർക്കാർ നാമനിർദ്ദേശം ചെയ്യുന്ന അംഗം സെലക്ഷൻ കമ്മിറ്റിയുടെ ചെയർപേഴ്സൺ ആയിരിക്കുന്നതാണ്.

(2) അറുപത് വയസ്സിൽ കൂടുതൽ പ്രായമുള്ള ഏതൊരാളെയും പ്രോ-വൈസ്-ചാൻസലറായി നിയമിക്കാൻ പാടില്ലാത്തതും നിയമനത്തിനുശേഷം, അദ്ദേഹത്തിന്റെ നിയമനനിബന്ധനകൾക്കും ഉപാധികൾക്കും വിധേയമായി, അദ്ദേഹം ഉദ്യോഗത്തിൽ പ്രവേശിക്കുന്ന തീയതി മുതൽ നാല് വർഷക്കാലയളവിലേയ്ക്ക് മാത്രം ഉദ്യോഗം വഹിക്കേണ്ടതുമാണ്. ഒരു പ്രാവശ്യം നിയമിക്കപ്പെട്ട പ്രോ-വൈസ്-ചാൻസലർക്ക് പുനർനിയമനത്തിന് അർഹത ഉണ്ടായിരിക്കുന്നതല്ല.

(3) പ്രോ -വൈസ് -ചാൻസലർക്ക് യൂണിവേഴ്സിറ്റി ഗ്രാന്റ്സ് കമ്മീഷൻ, ഇൻഡ്യൻ കൗൺസിൽ ഓഫ് അഗ്രികൾച്ചർ റിസർച്ച് എന്നിവ നിഷ്കർഷിക്കുന്നതും സ്റ്റാറ്റൂട്ടിനാൽ നിർണ്ണയിക്കപ്പെടുന്നതുമായ യോഗ്യതകൾ ഉണ്ടായിരിക്കേണ്ടതാണ്.”.

(2) (5)-ാം ഉപവകുപ്പിന് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“ (6) സർവ്വകലാശാലയിലെ പരീക്ഷ നടത്തിപ്പ് ഉൾപ്പെടെയുള്ള അക്കാഡമിക് പ്രവർത്തനങ്ങൾ, ആസൂത്രണം, വികസനം, വിദ്യാർത്ഥികൾക്ക് വേണ്ടിയുള്ള ക്ഷേമപ്രവർത്തനങ്ങൾ എന്നിവ സംബന്ധിച്ച ചുമതലകളും അധികാരങ്ങളും പ്രോ-വൈസ്-ചാൻസലറിൽ നിക്ഷിപ്തമായിരിക്കുന്നതും ആയത് സംബന്ധിച്ച് അദ്ദേഹം വൈസ് -ചാൻസലറോട് ഉത്തരവാദപ്പെട്ടിരിക്കുന്നതുമാണ്.”.

32. 36-ാം വകുപ്പിന്റെ ഭേദഗതി.—പ്രധാന ആക്റ്റിലെ 36-ാം വകുപ്പിൽ,—

(1) (1)-ഉം (2)-ഉം (3)-ഉം (4)-ഉം (5)-ഉം ഉപവകുപ്പുകൾക്ക് പകരം താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“ (1) പ്രൊഫസർ പദവിയിൽ കുറയാത്ത, അതത് ഫാക്കൽറ്റി വിഷയങ്ങളിൽ ബിരുദാനന്തര ബിരുദവും, പ്രൊഫസർ തസ്തികയിൽ അഞ്ച് വർഷത്തിൽ കുറയാത്ത അദ്ധ്യാപന പരിചയവും, സ്റ്റാറ്റൂട്ടിൽ നിർദ്ദേശിക്കുന്ന മറ്റ് യോഗ്യതകളും ഉള്ള ഒരാളെ ഒരോ ഫാക്കൽറ്റിയുടെയും ഡീനായി നിയമിക്കേണ്ടതാണ്.

എന്നാൽ ഫിഷറിസ് ഫാക്കൽറ്റിയുടെ ഡീൻ തസ്തികയുടെ കാര്യത്തിൽ ഇന്ത്യൻ കാർഷിക ഗവേഷണ കൗൺസിലിന്റെ അംഗീകാരം ഉള്ള ഒരു സർവ്വകലാശാലയിൽ നിന്നും നേടിയ ഫിഷറിസ് സയൻസിലെ ബിരുദവും പ്രസ്തുത കൗൺസിൽ കാലാകാലങ്ങളിൽ വിജ്ഞാപനം ചെയ്യുന്ന മറ്റു യോഗ്യതകളും കൂടി ഉണ്ടായിരിക്കേണ്ടതാണ്.

(2) ഡീനിന്റെ കാലാവധി അഞ്ച് വർഷമോ അല്ലെങ്കിൽ അദ്ദേഹത്തിന് അറുപത് വയസ്സ് തികയുന്നതു വരെയോ ഏതാണോ ആദ്യം അതുവരെയായിരിക്കുന്നതാണ്. ഡീനിന്റെ ശമ്പളവും അലവൻസുകളും യൂണിവേഴ്സിറ്റി ഗ്രാന്റ്സ് കമ്മീഷൻ സ്റ്റീമിലെ സീനിയർ പ്രൊഫസറുടേതിന് തുല്യമായിരിക്കുന്നതാണ്. കൂടാതെ നിർണ്ണയിക്കപ്പെട്ട പ്രകാരമുള്ള സ്പെഷ്യൽ അലവൻസും പ്രതിമാസം ലഭിക്കുന്നതാണ്.

(3) ഡീൻ സർവ്വകലാശാലയുടെ ശമ്പളം പറ്റുന്ന മുഴുവൻ സമയ ഉദ്യോഗസ്ഥൻ ആയിരിക്കുന്നതും ബന്ധപ്പെട്ട ഫാക്കൽറ്റിയെ സംബന്ധിച്ച അക്കാഡമിക്കും ഭരണപരവും സാമ്പത്തികവുമായ എല്ലാ ചുമതലകളും അധികാരങ്ങളും അദ്ദേഹത്തിന് ഉണ്ടായിരിക്കുന്നതുമാണ്.

(4) ഫാക്കൽറ്റിയിലെ അദ്ധ്യാപന ഗവേഷണ വിജ്ഞാനവ്യാപന പ്രവർത്തനങ്ങൾ നിർവ്വഹിക്കുന്നതിനും അക്കാഡമിക്ക് പുരോഗതി നേടിയെടുക്കുന്നതിനും അദ്ധ്യാപനത്തിന്റെ നിലവാരം കാത്തുസൂക്ഷിക്കുന്നതിനും അദ്ധ്യാപകരെ പരിശീലിപ്പിക്കുന്നതിനും അക്കാഡമിക് കൗൺസിൽ അംഗീകരിച്ച അക്കാഡമിക് നയങ്ങൾ നടപ്പിലാക്കുന്നതിനും ഡീൻ ഉത്തരവാദിയായിരിക്കുന്നതാണ്.

(5) ആവശ്യം വരുന്ന മുറയ്ക്ക് ബന്ധപ്പെട്ട ഫാക്കൽറ്റി പഠന ബോർഡ് മീറ്റിംഗുകൾ വിളിച്ചു കൂട്ടേണ്ടതും അങ്ങനെയുള്ള മീറ്റിംഗുകളിൽ ആദ്ധ്യക്ഷ്യം വഹിക്കേണ്ടതും ഡീനിന്റെ ചുമതലയായിരിക്കുന്നതാണ്.”.

(2) (10)-ാം ഉപവകുപ്പിനു ശേഷം താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“ (11) ഫാക്കൽറ്റി പഠന ബോർഡിന്റെ തീരുമാനങ്ങൾ നടപ്പിലാക്കുക, ഫാക്കൽറ്റിയുടെയും സർവ്വകലാശാലയുടെയും ഉത്തമ താല്പര്യം സംരക്ഷിക്കുക, വിവിധ വകുപ്പുകളുടെ പ്രവർത്തനങ്ങൾ ക്രോഡീകരിക്കുക എന്നിവ ഡീനിന്റെ ഉത്തരവാദിത്വമായിരിക്കുന്നതാണ്.

(12) സർവ്വകലാശാലയിൽ സ്കൂൾ ഡയറക്ടറായി 2021-ലെ കേരള ഫിഷറീസിനും സമുദ്രപഠനങ്ങൾക്കുമുള്ള സർവ്വകലാശാല (ഭേദഗതി) ആക്റ്റിന്റെ പ്രാബല്യത്തിയതിൽ സ്ഥിര നിയമനം ലഭിച്ചവരെ ഫിഷറീസ് ഒഴികെയുള്ള ഫാക്കൽറ്റികളുടെ ഡീനായി നിയമിക്കേണ്ടതാണ്. ആയതിന് (1)-ാം ഉപവകുപ്പിലെ വ്യവസ്ഥകൾ തടസ്സമല്ലാത്തതാകുന്നു.”.

33. 38-ാം വകുപ്പിന്റെ ഭേദഗതി.—പ്രധാന ആക്റ്റിലെ 38-ാം വകുപ്പിന്റെ (1)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—



“(1) സ്റ്റാറ്റ്യൂട്ടിനാൽ നിർണ്ണയിക്കപ്പെടുന്ന അപ്രകാരമുള്ള ആവശ്യത്തിലേക്കായി രൂപീകരിക്കപ്പെട്ട സെലക്ഷൻ കമ്മിറ്റിയുടെ ശുപാർശയിന്മേൽ, വൈസ്-ചാൻസലർ, ഗവേണിംഗ് കൗൺസിലിന്റെ അംഗീകാരത്തോടെ ഫൈനാൻസ് ഓഫീസറെ നിയമിക്കേണ്ടതാണ്. ഫൈനാൻസ് ഓഫീസറുടെ ഔദ്യോഗിക കാലാവധി അദ്ദേഹം ചുമതലയേറ്റ് നാല് വർഷം പൂർത്തിയാകുന്നത് വരെയോ അദ്ദേഹത്തിന് അമ്പത്തിയാറ് വയസ്സാകുന്നതു വരെയോ ഏതാണോ ആദ്യം വരുന്നത് അതുവരെ ആയിരിക്കുന്നതാണ്. ഫൈനാൻസ് ഓഫീസർ സർവ്വകലാശാലയുടെ ശമ്പളം പറ്റുന്ന ഒരു മുഴുവൻ സമയ ഉദ്യോഗസ്ഥനായിരിക്കുന്നതാണ്.”.

34. 41-ാം വകുപ്പിന്റെ ഭേദഗതി.—പ്രധാന ആക്ടിലെ 41-ാം വകുപ്പിൽ,—

(1) (1)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) സ്റ്റാറ്റ്യൂട്ടിനാൽ നിർണ്ണയിക്കപ്പെടുന്ന അപ്രകാരമുള്ള ആവശ്യത്തിലേക്കായി രൂപീകരിക്കപ്പെട്ട സെലക്ഷൻ കമ്മിറ്റിയുടെ ശുപാർശയിന്മേൽ, ഗവേണിംഗ് കൗൺസിലിന്റെ അംഗീകാരത്തോടെ വൈസ് ചാൻസലർ പരീക്ഷാ കൺട്രോളറെ നിയമിക്കേണ്ടതാണ്. പരീക്ഷാ കൺട്രോളറുടെ ഔദ്യോഗിക കാലാവധി അദ്ദേഹം ചുമതലയേറ്റ് നാല് വർഷം പൂർത്തിയാകുന്നത് വരെയോ അദ്ദേഹത്തിന് അമ്പത്തിയാറ് വയസ്സാകുന്നതു വരെയോ ഏതാണോ ആദ്യം വരുന്നത് അതുവരെ ആയിരിക്കുന്നതാണ്. പരീക്ഷാ കൺട്രോളർ സർവ്വകലാശാലയുടെ ശമ്പളം പറ്റുന്ന ഒരു മുഴുവൻ സമയ ഉദ്യോഗസ്ഥനായിരിക്കുന്നതും വൈസ് ചാൻസലറുടെ നേരിട്ടുള്ള നിയന്ത്രണത്തിൻ കീഴിൽ ജോലി ചെയ്യേണ്ടതുമാണ്.”.

(2) (2)-ാം ഉപവകുപ്പ് വിട്ടുകളയേണ്ടതാണ്.

35. 42-ാം വകുപ്പിന്റെ ഭേദഗതി.—പ്രധാന ആക്ടിലെ 42-ാം വകുപ്പിന്റെ (4)-ാം ഉപവകുപ്പിൽ "46-ാം വകുപ്പിൽ" എന്ന അക്കങ്ങൾക്കും വാക്കിനും അടയാളത്തിനും പകരം "47-ാം വകുപ്പിൽ" എന്ന അക്കങ്ങളും വാക്കും അടയാളവും ചേർക്കേണ്ടതാണ്.

36. 44-ാം വകുപ്പ് വിട്ടുകളയൽ.—പ്രധാന ആക്ടിലെ 44-ാം വകുപ്പ് വിട്ടുകളയേണ്ടതാണ്.

37. 45-ാം വകുപ്പിന്റെ ഭേദഗതി.—പ്രധാന ആക്ടിലെ 45-ാം വകുപ്പിന് പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“45. വകുപ്പ് മേധാവി.—(1) ഓരോ ഫാക്കൽറ്റിയിലെയും ഓരോ വകുപ്പിനും ഓരോ മേധാവി ഉണ്ടായിരിക്കേണ്ടതും അദ്ദേഹത്തിന്റെ നിയമനം, അധികാരങ്ങൾ, ചുമതലകൾ എന്നിവ സ്റ്റാറ്റ്യൂട്ടുകളാൽ നിർണ്ണയിക്കപ്പെടുന്ന പ്രകാരം ആയിരിക്കേണ്ടതുമാണ്.

എന്നാൽ ഫിഷറീസ് ഫാക്കൽറ്റി വകുപ്പുകളിലെ മേധാവികൾക്ക് ഫിഷറീസ് സയൻസിൽ ബിരുദവും ബന്ധപ്പെട്ട വിഷയത്തിൽ ബിരുദാനന്തര ബിരുദവും ഇന്ത്യൻ കാര്യക്ഷമ ഗവേഷണ കൗൺസിൽ നിഷ്കർഷിക്കുന്ന മറ്റു യോഗ്യതകളും ഉണ്ടായിരിക്കേണ്ടതാണ്.

എന്നമാത്രമല്ല 2021-ലെ കേരള ഫിഷറീസിനും സമുദ്രപഠനങ്ങൾക്കുമുള്ള സർവ്വകലാശാല (ഭേദഗതി) ആക്റ്റിന്റെ പ്രാബല്യത്തിലായിട്ടുള്ള സർവ്വകലാശാലയിൽ ഫിഷറീസ് ഫാക്കൽറ്റി വകുപ്പിൽ അധ്യാപക തസ്തികയിൽ തുടരുന്നവരുടെ കാര്യത്തിൽ ഫിഷറീസ് സയൻസ് ബിരുദം ഉണ്ടായിരിക്കണമെന്ന വ്യവസ്ഥ നിർബന്ധമല്ലാത്തതാണ്.

(2) വകുപ്പിന്റെ മേധാവി അതിന്റെ എക്സിക്യൂട്ടീവ് മേധാവി ആയിരിക്കേണ്ടതും വകുപ്പിനെ സംബന്ധിച്ചുള്ള സ്റ്റാറ്റൂട്ടുകളും ഓർഡിനൻസുകളും റെഗുലേഷനുകളും വിശ്വസ്തമായി അനുസരിക്കുന്നതിനും അദ്ദേഹത്തിന്റെ കീഴിലുള്ള വകുപ്പുകളിലെ അധ്യാപനം, ഗവേഷണം, വിപുലീകരണ ജോലികൾ എന്നിവ നടത്തുന്നതിനും സംഘടിപ്പിക്കുന്നതിനുമുള്ള ഉത്തരവാദിത്വം ഉണ്ടായിരിക്കുന്നതുമാണ്.

(3) ഒരു വകുപ്പുമേധാവിയുടെ വകുപ്പിൽ നിക്ഷിപ്തമാക്കിയിട്ടുള്ള അധ്യാപനം, ഗവേഷണം, വിജ്ഞാന വ്യാപന പരിപാടികൾ എന്നിവയ്ക്കും അദ്ദേഹം ഫാക്കൽറ്റിയുടെ ഡീനീനോട് ഉത്തരവാദിത്തപ്പെട്ടിരിക്കും.”.

38. 45 എ എന്ന പുതിയ വകുപ്പ് ചേർക്കൽ.—പ്രധാന ആക്റ്റിലെ 45-ാം വകുപ്പിന് ശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“45 എ. സർവ്വകലാശാല അധ്യാപകർ.—(1) ഓരോ ഫാക്കൽറ്റിയ്ക്കും പ്രത്യേകമായി പ്രൊഫസർ, അസോസിയേറ്റ് പ്രൊഫസർ, അസിസ്റ്റന്റ് പ്രൊഫസർ എന്നീ വിഭാഗങ്ങളിലായി അധ്യാപകർ ഉണ്ടായിരിക്കേണ്ടതാണ്.

എന്നാൽ ആവശ്യാനുസരണം ഒരു ഫാക്കൽറ്റിയിലെ അധ്യാപകനെ മറ്റൊരു ഫാക്കൽറ്റിയിൽ അധ്യാപനത്തിൽ ഏർപ്പെടുന്നതിന് അനുവദിക്കാവുന്നതാണ്.

(2) കാര്യക്ഷമ സർവ്വകലാശാലയിൽ നിന്നും കൈമാറി കിട്ടിയ ഫിഷറീസ് ഫാക്കൽറ്റിയിലെ അധ്യാപക തസ്തികകളിൽ ഫിഷറീസ് എഞ്ചിനീയറിംഗ്, മാനേജ്മെന്റ്, ഫിഷറീസ് ഹൈഡ്രോഗ്രാഫി എന്നീ വകുപ്പുകൾ ഒഴികെയുള്ളവ ഈ സർവ്വകലാശാലയിലെ ഫിഷറീസ് ഫാക്കൽറ്റിയിൽ തന്നെ നിലനിർത്തേണ്ടതാണ്.

(3) അദ്ധ്യാപക തസ്തികകളിലെ നിയമനവും അധികാരങ്ങളും കർത്തവ്യങ്ങളും സ്റ്റാറ്റൂട്ടുകളാൽ നിർണ്ണയിക്കപ്പെട്ട പ്രകാരം ആയിരിക്കേണ്ടതാണ്. എന്നാൽ ഫിഷറീസ് ഫാക്കൽറ്റിയിലെ അദ്ധ്യാപകർക്ക് ഇന്ത്യൻ കാർഷിക ഗവേഷണ കൗൺസിലിന്റെ അംഗീകാരമുള്ള ഫിഷറീസ് സയൻസ് ബിരുദവും, ബന്ധപ്പെട്ട ഫിഷറീസ് വിഷയത്തിൽ ബിരുദാനന്തര ബിരുദവും ഇന്ത്യൻ കാർഷിക ഗവേഷണ കൗൺസിൽ നിഷ്കർഷിക്കുന്ന മറ്റു യോഗ്യതകളും ഉണ്ടായിരിക്കേണ്ടതാണ്.

എന്നാൽ 2021-ലെ കേരള ഫിഷറീസിനും സമുദ്രപഠനങ്ങൾക്കുമുള്ള സർവ്വകലാശാല (ഭേദഗതി) ആക്റ്റിന്റെ പ്രാബല്യത്തിയതിൽ സർവ്വകലാശാലയിൽ ഫിഷറീസ് ഫാക്കൽറ്റിയിൽ അദ്ധ്യാപക തസ്തികയിൽ തുടരുന്നവരുടെ കാര്യത്തിൽ ഫിഷറീസ് സയൻസ് ബിരുദം ഉണ്ടായിരിക്കണമെന്ന വ്യവസ്ഥ നിർബന്ധമല്ലാത്തതാണ്.

(4) അദ്ധ്യാപകൻ തന്നിൽ ചുമതലപ്പെടുത്തിയിട്ടുള്ള അദ്ധ്യാപന ഗവേഷണ വ്യാപന പരിപാടികളുടെ പ്രവർത്തനങ്ങളുടെ കാര്യത്തിൽ വകുപ്പ് മേധാവിയോട് ഉത്തരവാദിയായിരിക്കുന്നതാണ്.”.

39. 49-ാം വകുപ്പിന്റെ ഭേദഗതി.—പ്രധാന ആക്റ്റിലെ 49-ാം വകുപ്പിന്റെ (3)-ാം ഉപവകുപ്പിൽ “സ്റ്റളുകളിൽ നിന്നും” എന്ന വാക്കുകൾക്ക് പകരം “ഫാക്കൽറ്റി പഠനബോർഡുകളിൽ നിന്നും” എന്ന വാക്കുകൾ ചേർക്കേണ്ടതാണ്.

40. 50-ാം വകുപ്പിന്റെ ഭേദഗതി.—പ്രധാന ആക്റ്റിലെ 50-ാം വകുപ്പിൽ,—

(1) (6)-ാം ഉപവകുപ്പിൽ “സ്റ്റൾ ഡയറക്ടർമാർ,” എന്ന വാക്കുകളും ചിഹ്നവും വിട്ടുകളയേണ്ടതാണ്.

(2) (7)-ാം ഉപവകുപ്പിൽ “അമ്പത്തിയഞ്ച്” എന്ന വാക്കിന് പകരം “അമ്പത്തിയാറ്” എന്ന വാക്ക് ചേർക്കേണ്ടതാണ്.

41. 52-ാം വകുപ്പിന്റെ ഭേദഗതി.—പ്രധാന ആക്റ്റിലെ 52-ാം വകുപ്പിലെ (1)-ാം ഉപവകുപ്പിന്റെ രണ്ടാമത്തെ ക്ലിപ്ത നിബന്ധന വിട്ടുകളയേണ്ടതാണ്.

42. 60-ാം വകുപ്പിന്റെ ഭേദഗതി.—പ്രധാന ആക്റ്റിലെ 60-ാം വകുപ്പിന് പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“60. സർവ്വകലാശാല ഓംബുഡ്സ്മാൻ.—(1) സർവ്വകലാശാലയുടെ ഭരണനിർവ്വഹണത്തിലെ കെട്ടുകാര്യസ്ഥത, അഴിമതി, മറ്റ് സ്വജനപക്ഷപാതം തുടങ്ങിയ കാര്യങ്ങളിൽ പൊതുജനങ്ങളും വിദ്യാർത്ഥികളും അദ്ധ്യാപകരും മറ്റ് തൽപ്പര കക്ഷികളും ഉയർത്തുന്ന രേഖാമൂലവും അല്ലാത്തതുമായ ആരോപണങ്ങളും പരാതികളും

അന്വേഷിക്കുന്നതിനും സർവ്വകലാശാല നിയമങ്ങൾക്കും അഴിമതി നിരോധന നിയമങ്ങൾക്കും വിധേയമായി തീരുമാനങ്ങൾ എടുക്കുന്നതിനും അപ്രകാരം പരിഗണിക്കപ്പെടുന്ന ആരോപണങ്ങളും പരാതികളും ശരിയാണെന്ന് കണ്ടെത്തിയാൽ പ്രോസിക്യൂഷൻ നടപടികൾ സ്വീകരിക്കുന്നതിന് ശുപാർശ ചെയ്യുന്നതിനുമായി ഒരു ഓംബുഡ്സ്മാനെ ആവശ്യാനുസരണം ചാൻസലർക്ക്, വിജ്ഞാപനം വഴി നിയോഗിക്കാവുന്നതാണ്.

(2) ഓംബുഡ്സ്മാൻ, റിട്ടയർ ചെയ്ത ഹൈക്കോടതി ജഡ്ജിയുടെ പദവിയിൽ കുറയാത്ത ആളായിരിക്കേണ്ടതാണ്.

(3) സർവ്വകലാശാല ഓംബുഡ്സ്മാന്റെ ഔദ്യോഗിക കാലാവധി (1)-ാം ഉപവകുപ്പ് പ്രകാരം വിജ്ഞാപനം പുറപ്പെടുവിച്ച തീയതി മുതൽ ഒരു വർഷക്കാലാവധിയിൽ അധികരിയ്ക്കാൻ പാടില്ലാത്തതാണ്.

(4) സർവ്വകലാശാല ഓംബുഡ്സ്മാന്റെ വേതനവും മറ്റു സേവന വ്യവസ്ഥകളും വിജ്ഞാപനം വഴി വിനിർദ്ദേശിക്കുന്ന പ്രകാരമായിരിക്കുന്നതാണ്.”.

43. 64-ാം വകുപ്പിന്റെ ഭേദഗതി.—പ്രധാന ആക്ടിലെ 64-ാം വകുപ്പിൽ,—

1. (1)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“ (1) വൈസ് ചാൻസലർ വിജ്ഞാപനം വഴി സർവ്വകലാശാലയുടെ ഫൈനാൻസ് കമ്മിറ്റി രൂപീകരിക്കേണ്ടതും അതിൽ താഴെപ്പറയുന്ന അംഗങ്ങൾ ഉണ്ടായിരിക്കേണ്ടതുമാണ്, അതായത്:—

(i) വൈസ് ചാൻസലർ - ചെയർപേഴ്സൺ;

(ii) ധനകാര്യവകുപ്പ് സെക്രട്ടറി അല്ലെങ്കിൽ അദ്ദേഹം നിയോഗിക്കുന്ന ധനകാര്യ വകുപ്പിലെ ജോയിന്റ് സെക്രട്ടറി പദവിയിൽ കുറയാത്ത ഒരു ഉദ്യോഗസ്ഥൻ;

(iii) മത്സ്യബന്ധന വകുപ്പ് സെക്രട്ടറി അല്ലെങ്കിൽ അദ്ദേഹം നിയോഗിക്കുന്ന മത്സ്യബന്ധന വകുപ്പിലെ ജോയിന്റ് സെക്രട്ടറി പദവിയിൽ കുറയാത്ത ഒരു ഉദ്യോഗസ്ഥൻ;

(iv) ഫിഷറീസ് ഡയറക്ടർ അല്ലെങ്കിൽ അദ്ദേഹം നിയോഗിക്കുന്ന ഫിഷറീസ് ജോയിന്റ് ഡയറക്ടർ പദവിയിൽ കുറയാത്ത ഒരു ഉദ്യോഗസ്ഥൻ;

(v) സർവ്വകലാശാല ഗവേണിംഗ് കൗൺസിൽ, അതിൽ നിന്നും നാമനിർദ്ദേശം ചെയ്യപ്പെടുന്ന രണ്ട് അംഗങ്ങൾ;

(vi) ഫൈനാൻസ് ഓഫീസർ; കൂടാതെ

(vii) രജിസ്ട്രാർ - മെമ്പർ സെക്രട്ടറി.”.

2. (2)-ാം ഉപവകുപ്പിന് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) ഫൈനാൻസ് കമ്മിറ്റിയുടെ രണ്ട് യോഗങ്ങൾക്കിടയിലുള്ള ഇടവേള മൂന്ന് മാസത്തിൽ അധികരിക്കാൻ പാടുള്ളതല്ല. ഒരു യോഗത്തിന്റെ ക്യാരം ആകെ അംഗങ്ങളുടെ എണ്ണത്തിന്റെ പകുതി ആയിരിക്കുന്നതാണ്.”.

44. 66-ാം വകുപ്പിന്റെ ഭേദഗതി.—പ്രധാന ആക്ടിലെ 66-ാം വകുപ്പിലെ (2)-ാം ഉപവകുപ്പിലെ (v), (viii), (xii) എന്നീ ഖണ്ഡങ്ങൾ വിട്ടുകളയേണ്ടതാണ്.

45. 68-ാം വകുപ്പിന്റെ ഭേദഗതി.—പ്രധാന ആക്ടിലെ 68-ാം വകുപ്പിന്റെ (vi)-ാം ഇനത്തിൽ “വകുപ്പുകളിലെയും സ്കൂളുകളിലെയും” എന്ന വാക്കുകൾക്ക് പകരം “ഫാക്കൽറ്റികളിലെയും” എന്ന വാക്ക് ചേർക്കേണ്ടതാണ്.

46. 69-ാം വകുപ്പിന്റെ ഭേദഗതി.—പ്രധാന ആക്ടിലെ 69-ാം വകുപ്പിന്റെ (i)-ാം ഇനത്തിൽ “42-ാം വകുപ്പിന്റെ” എന്ന അക്കങ്ങൾക്കും അടയാളത്തിനും വാക്കിനും പകരം “68-ാം വകുപ്പിന്റെ” എന്ന അക്കങ്ങളും അടയാളവും വാക്കും ചേർക്കേണ്ടതാണ്.

47. 71-ാം വകുപ്പിന്റെ ഭേദഗതി.—പ്രധാന ആക്ടിലെ 71-ാം വകുപ്പിന്റെ (1)-ാം ഉപവകുപ്പിൽ “സ്കൂളുകളുടെയും” എന്ന വാക്കിന് പകരം “ഫാക്കൽറ്റികളുടെയും” എന്ന വാക്ക് ചേർക്കേണ്ടതാണ്.

48. റദ്ദാക്കലും ഒഴിവാക്കലും.—(1) 2021-ലെ കേരള ഫിഷറീസിനും സമുദ്രപ്രാവിഷ്കരണങ്ങൾക്കുമുള്ള സർവ്വകലാശാല ഓർഡിനൻസ് (2021-ലെ 109) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽ തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

